Вера Церлюкевіч прыцягла ў с Зімоўскага (.б 


ЗАЛАТЫЯ 
АЛІМПІЙЦЫ 


Падрыхтоўка 
кожнага зь іх каштуе 
нам пад 100 тысяч 
даляраў 

15 верасьня ў аўстралійскім 
горадзе Сыднэі распачнуцца 27-я 
Летнія Алімпійскія Гульні. На 
падрыхтоўку беларускіх алімпій- 
цаў пакуль зь бюджэту выдзелілі 
10 мільёнаў даляраў. Пра гэта 
паведаміў на прэсавай канфэрэн- 
цыі Аляксандар Грыгараў, на- 
месьнік міністра спорту ды турыз- 
му. Гэта ўсяго 6016 ад патрэбнай 
сумы. Ці знойдуцца яшчэ неабход- 
ныя 6 мільёнаў? 

Вядома, знойдуцца, мы на 
нашых спартоўцаў нічога не 
пашкадуем. Нават калі прыйд- 
зецца шукаць на самым вы- 
сокім узроўні. Менавіта таму 
нядаўна прэзыдэнт Нацыяналь- 
нага Алімпійскага Камітэту 
А.Л. ініцыяваў выключэньне са 
складу гэтага самага камітэту 47 
сябраў. У тым ліку вышэйзга- 
данага Грыгарава ды начальні- 
ка ўпраўленьня спорту таго са- 
мага міністэрства Зьмітра Шыч- 
ко. На іх месца ў НАК увялі 
віцэ-прэм'ера Барыса Батуру, 
намесьніка генпракурора Пятра 
Іваненку, кіраўніка КГБ Улад- 
зімера Мацкевіча. Гэта самыя 
моцныя перастаноўкі ў беларус- 
кай алімпійскай камандзе за 
ўвесь час яе існаваньня. Пась- 
ля гэтага тактычнага ходу наша 
каманда мае рэальныя шанцы 
на атрыманьне б пятых і 8 сё- 
мых месцаў у Сыднэі. 


Працяг на старонцы 4. 


Замёрлі на тым тыдні 
базары. Прыватныя 
прадпрымальнікі 
страйкуюць. Прыдушаныя 
новымі падаткамі, яны 
пачалі з 1 лютага месяц 
пратэсту. Улады 
разьюшаныя. 


Апошнімі гадамі з-за перабо- 
яў у дзяржаўным гандлі людзі ў 
нас прызвычаіліся хадзіць на ры- 
нак. Адначасова зьявілася цэлая 
кляса прадпрымальнікаў, якія 
самі зрабілі сабе працоўныя мес- 
цы, самі вядуць свой бюджэт, не 
вісяць на шыі ў дзяржавы, але й 
гатовыя пастаяць за свае правы. 
Ім не патрэбны ніякі апякун-баць- 

бо іхныя правілы гульні -- 
канкурэнцыя. Вось жа гэта і не 
падабаецца Лукашэнку, які ўсё 
хоча разьмяркоўваць сам, каб 
людзі безь яго не маглі пражыць 
ды каб за яго галасавалі. 

Уладам выгадна выстаўляць 
прадпрымальнікаў круцялямі- 











падманшчыкамі -- у горшых са- 
вецкіх традыцыях. Старшыня 
Падаткавага камітэту Беларусі 
Мікалай Дзямчук, адстаўкі яко- 
га патрабуюць страйкоўцы, кажа 
ў «Звяздзе», што доля паступ- 
леньняў у дзяржаўны бюджэт ад 
дробных бізнэсмэнаў складае ўся- 
го крыху больш за 17». Самі прад- 
прымальнікі называюць зусім 
іншую лічбу -- 2090. 
Афіцыйныя СМІ пераконвалі 
прадпрымальнікаў выйсьці на 
працу, робячы акцэнт на тым, што 
ў любым разе яны не даб'юцца 
посьпеху, і найбольш згубіць той, 
хто найпазьней выйдзе. Аднак 
страйк працягваецца. Паводле 
ацэнак лідэра страйкоўцаў Вале- 
р'я Леванеўскага, на сёньняшні 
момант страйк трымаюць 8799 
усіх дробных гандляроў Беларусі. 
У Менску іна «Дынаме», іў «дЖКда- 


Страйк на кірмашах 


новічах» працуюць ня больш, чым 
109с страйкбрэхераў, а народу пры- 
ходзіць сьвет, бо людзі чулі Лука- 
шэнкавы абяцанкі заваліць нашы 
базары самалётамі танных тава- 
раў. 

А калі не дапамагаюць угаво- 


ры, улады пачынаюць запалохваць. 


Так, у Ждановічах у суботу міліцыя 
спрабавала вытурыць з рынку праф- 
саюзных лідэраў, а на Ўладзю Ко- 
жуха, намесьніка кіраўніка тутэй- 
шай філіі, склалі пратакол. 

- Ці ўдасца Лукашэнку прыду- 
шыць гандляроў -- пабачым. 
Ясна, што сабе ў мінус ніхто пра- 
цаваць ня будзе. Ясна таксама, 
што зьнікненьне клясы прыват- 
ных прадпрымальнікаў прывядзе 
да папаўненьня шэрагаў насельн- 
іцтва бязвольнага, скоранага і за- 
страшанага, якое жыве на падачкі 
рэжыму. Дробныя ж прадпры- 


ПЕРШАЯ БЕЛАРУСКАЯ ГАЗЭТА 


“РроМваіа 


мальнікі -- гэта грамадзкі слой, 
які ня скурвіўся, які гатовы жыць 
сваёю галавой і ні ў кога нічога 
не прасіць. Яны самі зарабляюць 
грошы на сябе і сваіх дзяцей. Лу- 
кашэнка, падобна, вельмі хоча 
зламаць прадпрымальнікаў, разу- 
меючы вялікае сымбалічнае зна- 
чэньне гэткага «залому рук» -- як 
у 1995-м перамогі над мэтрапалі- 
тэнаўдамі -- каб умацаваць сваю 
ўладу і страх у грамадзтве. Як і 
тады з мэтрапалітэнаўцамі, цяпер 
гэта выпрабаваньне на супольную 
салідарнасьць. Гандляры -- ня 
самыя шанаваныя людзі ў вачох 
тых беларусаў, якія ненавідзяць 
багатыроў і прыватную ініцыяты- 
ву, але, няма сумневу, гістарыч- 
на гандляры сёньня ўяўляюць 
прагрэсіўны слой грамадзтва. 
Барыс Тумар 
Працяг тэмы на старонцы З. 


Саюз з 


Расеяй, 


выгадны прастытуткам 


Агенныя «Інтэрфакс» апублі- 
кавала лічбы: каля 5 тысячаў бе- 
ларускіх дзяўчат пасьпяхова ганд- 
лююць сабою ў Маскве і займаюць 
сёньня 790 тамтэйшага рынку сэкс- 
паслугаў. Цэняцца, значыць), 
нашы. А ўсяго ў Маскве гэтай спра- 
вай занятыя 70 тысяч чалавек. Гэта 
як усе насельнікі Клобіна або 
амаль цалкам Слонім. І гэта толькі 
тыя, каго затрымлівала міліцыя. 
Паміж іх, дарэчы, шмат непаўна- 


летніх. Беларускія грамадзянкі яа 
трэцім месцы пасьля самых расеек 
(5696) і ўкраінак (1690), а ўжо за 


нашымі ідуць малдаванкі (499). 


Варта зьвярнуць увагу на тое, што 
гэта толькі Масква, і можна 
ўявіць, колькі нашых па ўсёй Ра- 
сеі. Для іх і ствараецца беларуска- 
расейскі саюз. Будуць кліенткамі 
для нашых жа хлопцаў, якіх бу- 
дуць вазіць на Каўказ і ў Сібір. 


А.К. 


2 З УСЁЙ КРАІНЫ Лаўстагодзьдзя 


Хто падпісваецца, 
той заашчаджае 


416 рублёў 


Падпіска зь лютага па чэр- 
вень каштуе: 

для менчукоў на шапік ці 
краму «Белсаюздруку» 944 
рублі (на месяц -- 236 рублёў); 

звычайная на пошце ці ў 
«Белсаюздруку» 1024 рублі (на 
месяц -- 256 рублёў). 

Калі ж набываць газэту ў 
тым самым шапіку і плаціць 
штотыдня, дык гэта Вам 
абыдзецца ў 1360 рублёў (з І 
сакавіка цана газэты ў раздроб- 
ным продажу дасягне мо й 80 
рублёў, і будзе далей-расьці). 
Дык падпісвайцеся! 

Для нас таксама вельмі 
важна, каб як мага больш асоб- 
нікаў прадаваць праз падпіску: 
дзеля дурных цяперашніх зако- 
наў падпісаныя асобнікі газэты 
--- ці то праз пошту, ці то 
праз шапікі «Белсаюздруку» -- 
даюць нам даход, а праз тыя 
самыя шапікі ўраздроб мы пра- 


даем сабе ў страту. 
Рэдакцыя 


Бяз пральні на адзінаццатым вяку 


У камунальным пляне Пола- 
цак вядомы сярод сьведамых бе- 
ларусаў тым, што ў горадзе ёсьць 
лазьня, пабудаваная яшчэ ў 20-х 
гадох нашага стагодзьдзя, на фа- 
садзе будынку вялікімі літарамі 
па-нацыяналістычнаму напісана 
-- ЛАЗЬНЯ, менавіта зь мяккім 
знакам пасьля мяккай «з», як таго 
патрабуе граматыка Тарашкевіча. 
Але гэтым разам мы распавядзем 
не пра лазьню, а пра пральні. 
Праўда, цяпер гэта можна рабіць 
толькі ў мінулым часе, як пра ва- 
дзяныя млыны ля верхняга зам- 
ку ці княскі палац. Ні палацу, ні 
млыноў, ні пральняў цяпер у По- 
лацку няма. У 2000 годзе старажыт 
ны горад цалкам адмовіўся ад та- 
кой папулярнай бытавой паслугі, 
як мыцьцё бялізны. З 1 студзеня 
спынілі сваё існаваньне мэханіч- 
ная пральня на вуліцы Школьнай 
і пральня самаабелугоўваньня на 
вуліцы Караленкі. Пункты прыё- 





паз ЫТЫВЫ 


му бялізны зачыненыя, боль- 
шасьць работнікаў звольненыя, 
засталіся кіраўнікі і вартаўнікі. 
Прычынай закрыцьця гарадзкія 
ўлады называюць вялікія запазы- 
чаньні за цяпло. Напрыклад, 
пральня на Школьнай запазычы- 
ла кацельні Полацкага малочнага 
камбінату 5 млн. новых рублёў. На 
ўсю Полаччыну засталася адна 
дзейная пральня ў Наваполацку. 
Але яе магутнасьцяў не хапае, каб 
задаволіць усіх ахвочых. У пер- 
шую чаргу прымаюць бялізну ад 
мэдычных установаў. Астатнім -- 
як пашанцуе. Відавочна, утры- 
маньне пральняў стала не па 
кішэні полацкім уладам. 
Непрыемная зьвестка прыйш- 
ла й ад кіраўніцтва полацкай грэ- 
ка-каталіцкай парафіі. У ноч з 29 
на 30 студзеня была абрабаваная 
царква імя сьвятой Параскевы 
Полацкай. Дакладней, не сама 
царква, а сутарэньні пад царквой. 


Былі скрадзеныя зварачны транс- 
фарматар, ровар і шэсьць мяхоў 
бульбы. Некалькі дзён раней быў 
абрабаваны малельны дом 
віцебскіх грэка-каталікоў. Зьніклі 
каштоўныя старажытныя абразы, 
грошы, дабрачынныя лекі. У ад- 
розьненьне ад Віцебску, у Полац- 
ку прыкрая гісторыя мела шчась- 
лівы канец. Рабаўнікі, губляючы 
па дарозе бульбу, дакладна паз- 
начылі свой шлях, таму мясцо- 
вым пінкертонам аказалася ня- 
цяжка адшукаць прапажу і ама- 
тараў разжыцца на чужых падвор- 
ках. Аднак дзіўнае супадзеньне 
двух рабаўніцтваў насьцярожыла 
полацкіх уніятаў. Ці не з аднаго 
кораня яны паходзяць? 

Затое з прыемнай весткай пры- 
ехаў у Наваполацак зямляк, 
пісьменьнік Уладзімер Арлоў. 27 
студзеня ў цэнтральнай гарадзкой 
бібліятэцы адбылася прэзэнтацыя 
кнігі «Дзесяць вякоў беларускай 


ПАМРЭМ, А ПЕНзЕ ДАПАМОЖАМ! 


Беларусь мае намер Ў трымаць разьвіцьцё агракомплексу Пензенскай вобласьці 


Радасная навіна. Людзі 
вельмі ўдзячныя начальству і за 
гэта таксама. Асабліва жыхары 
братніх Віцебскай і Магілёўскай 
абласьцей, дзе «рэалізацыя» мя- 
сапрадуктаў, агульнапрызнаных 
сымбаляў шчасьця, склала адпа- 
ведна 91 і 8570 да ўзроўню 1998 г. 

Затое ў сярэднім па краіне 
«рэалізацыя» мясапрадуктаў на- 
ват павялічылася на 2ўс проці 
1998 г., балазе вытворчасьць мяса 
скарацілася ўсяго на 76. Адкуль 
узяўся дадатковы мясапрадукт? 
Калі вы ня елі кілбасы «Загадка» 
і паштэту «Юнацкі жоўты», не 
здагадаецеся. Дзівосы трэба апіс- 
ваць адпаведнымі, казачнымі сло- 
вамі. , 

Гэтак і робіцца. Апошнімі 
гадамі шырака распаўсюдзілася і 
ўсё часьцей выкарыстоўваецца сак- 
ральная формула: «Расьце вала- 
вы нутраны прадукт». Закляцьце 
выклікае ганарлівае вуркатаньне 
электарату, а прысутныя ў “«на- 
цыянальным сходзе» ад таго да- 
сягаюць некалькіх кансэнсусаў за 
адну сэсію. 

Чарадзейнаму эфэкту аналі- 
тыкі даюць розныя тлумачэньні. 
Нэафрайдысты засяроджваюць 


увагу на словах «расьце» і «нут- 
раны». Папулісты канцэнтруюц- 
ца на паняцьці «прадукт». Нэа- 
камуністы на прыметніку «вала- 
вы». 

Мінстат, каб адкінуць 
містычныя маніпуляцыі, 
разьлічвае ВНП у тры розныя спо- 
сабы і дакладна ведае вартасьць 
тавараў і паслуг, створаных у 
краіне ва ўсіх галінах эканомікі і 
прызначаных дзеля спажывань- 
ня, назапашваньня і экспарту. 

Не забываюцца дзяржаўныя 
рахункаводы і пра насельніцтва. 
Улічваецца ўсё: набытыя тавары, 
паслугі і нават расьліны з жывё- 
ламі, спажытыя грамадзянамі ў 
натуральнай форме. Да гэтага да- 
даюцца «ўмоўна налічаныя пас- 
лугі» за пражываньне тутэйшых 
ва ўласных хатах і атрымліваец- 
ца «канцавое спажываньне 
хатніх гаспадарак». : 

Айчынная статыстыка ву- 
чыць нас, што за пэрыяд нацыя- 
нальнай незалежнасьці ВНП па- 
вялічыўся ў бягучых коштах ў 
67373 разы. Ён быў падаў, потым 
раптам падняўся, зноў падняўся, 
але ня вельмі... Выглядае драма- 
тычна. Але, калі палічыць ў рэ- 


альных коштах, высьветліцца, 
што сувязь паміж ростам ВНП ў 
канцавым спажываньнем насель- 
ніцтва нечакана малая (каэфіцы- 
энт карэляцыі складае ўсяго 0,54). 

Менавіта таму большасьць 
нацыі не заўважае фэнамэнальна- 
га росту. Людзі занятыя натураль- 
нымі справамі, у прыватнасьці, 
спажываньнем. 

Упарты народ так проста не 
зьбіраецца спажываць меней, чым 


Гарадзенская моладзь з 
Маладога Фронту 
пачала веснавы наступ 
пікетам 2 лютага, на 
ўгодкі Кастуся 


Каліноўскага 

Спачатку на чыгуначным вак- 
зале прымацавалі кветкі і бел- 
чырвона-белыя стужкі да памят- 
най шыльды, зробленай у выгля- 
дзе маленькай каплічкі. Яе 
адкрылі ўвосень 1995 г, паводле 
рашэньня гарадзкіх уладаў, пры- 
нятага яшчэ за Шушкевіча. На 
вакзале ў 1863 г. адбыўся бой 
паміж паўстанцамі і вайсковым 





гісторыі», якую Арлоў напісаў ра- 
зам з гісторыкам Генадзем Сагано- 
вічам. Нягледзячы на сур'ёзныя 
папярэджаньні аб наступе грыпу, 
Арлоў не спыняе сваё турнэ па 
краіне. Усім ахвочым патрапіць на 
прэзэнтацыю кнігі ня стала мес- 
ца, таму прыйшлося апэратыўным 
парадкам мабілізоўваць астатнія 
спраўныя бібліятэчныя крэслы, 
лаўкі і ўслоны. Значна цяжэй ака- 
залася выйсьці са становішча, калі 
ўсім, хто хацеў набыць «Дзесяць 
вякоў», не хапіла кніг. Пасьля 
таго, як скончыліся тры першыя 
пачкі, Арлоў прызнаўся, што ёсьць 
яшчэ два ў запасе. Але і гэтых не 
хапіла. Пісьменьнік паабяцаў зем- 
лякам у самыя сьціслыя тэрміны 
выправіць сытуацыю. Прыемная ж 
вестка, якую прывёз Арлоў, мела 
іншы, больш глябальны характар: 
пісьменьнік паабяцаў землякам 
яшчэ як мінімум дзесяць вякоў 
беларускай гісторыі. Таму навапа- 
лачане разыходзіліся па ўласных 
кватэрах з узьнятым настроем. 


Алесь Аркуш 


яму трэба. Ваганьні ВНП і кан- 
цавога спажываньня адбываюцца 
разам, але маюць розны размах. 
Узровень спажываньня нашмат 
больш устойлівы. 

Вось ужо і сп. дырэктар М.Ля- 
вонаў з МТЗ уголас здзівіўся: чаму 
пры росьце ВНП зьніжаецца 
якасьць жыцьця? Куды дзяецца 
той валавы прадукт? 

Дарма зьдзіўляецца і не дае 
веры Мінстату. Расьце прадукт, 
расьце. Проста ён, як айчынны 
«мясапрадукт»: мяса ў ім усё ме- 
ней, соі -- усё болей. Хоць мяса ў 
нас расьце, а соя -- не расьце. 


Міхал Залескі 


7 мікраскопаў . 


Міліцыя: зьмяніла . 
валютчыкаў: 


Астраўцы. В: 
: міліцыянты Міліцыянты сочаць, : 
гкаб ня дай Бог які чалавек не па- 
мяняў валюту ў: валютчыкаў. 

Міліцыянт! Бі: 





на псю маць. 


У. Чэрыкаве знайшлі . бадай. 


самы стары банкаўскі рахунак ці 
то вобласьці, ці то. ўсёй краіны. 
Гаспадыня, 80; адовая. бабуля, 
паклала 4500 рублёў ў 
годзе. Тады. на гэт Ё 
набыць: хату з усім. дабрі ім. Але. 















вырашыла. бабулька патрымаць 
на кніжцы грошы. Дарасло да 


5000. Потым пачаліся зьмены, а. 


бабулька не зарыентавалася. Вось 
і “пражыла жыцьцё... г 


Сымон .Гламатэйа,. Магілё ёў 





Фпарту на. лячэньне: 


Уражаныя былі дактары Ма 
лецкай больніцы, каліў панядзе- 
лак Зі студзеня (са спазьненьнем, 
дарэчы). прыйшлі атрымаць свой. 


“студзеньскі: аванс. “Аказалася, што. 
як У лёпшыя часы, зь іх у добра-. 


ахвотна- прымусовым парадку вы- 
лічылі грошы на дабрачынныя 
білеты ў падтрымку Расейскай пра-. 
васлаўнай царквы коштам 100 но: 


вых рублёў. Лекарам. далі па З 


білеты; мэдсёстрам- -- па: 2, сані. 
тарвам.-.. па адным. 








Сяржук Русецкі, вярза : 








У Гарадзенскім сельгасін- 


стытуце: З кабінэту скралі адразу 
17 мікраскопаў. Міліцыя: лічыць, 


што злодзей меў ключ, бо на зам- 
ку няма сьлядоў узлому. Нядаўна 
вучэльню наведваў сам Лукашэн: 
ка, абяцаў: зрабіць унівэрсытэтам. 


С М. Горадня 








“Ужо каторы: дзень на'рынку ў 
ясуць: дзяжурства 















час ад часу: стаяць 
там; дзе раней былі валютчыкі. 
Дык людзі кажуць: «Во, міліцыя 
1 ка: выцесьніла». 











Юры: Гаўрылаў Астравец 


хабар ара ана інспэктар. і 
начальнік зьмены. Яны патраба-: 
валі за: бесьперашкодны правоз. 





тавараў у аднаго з нашых грамад. 
зяваў: 100. даляраў. : к 


юг. 


каць 1 тэба больш 


У. Астраўцы з. пачатку месяца. 


аўтобусы ходзяць толькі ў Горадню 


і на станцыю Гудагай, а каб даехаць 


У якую-небудзь вёсачку -- цэлая 


праблема. Кажуць, няма бэнзыну.. 


“Мар” ян “Вяпгроўскі, Астравец 


дар. ад. “скульттара 


“Беларускі скульптар Леанард 
Пакульніцкі, які нарадзіўся НЕ 
Астравеччыне, падарыў касьцёлу 
Ўзвышэньня Сьвятога Крыжа аб- 


/раз Маці Боскай Міласэрнай. Гэта 
абраз: 2: копія: цудатворанага аб- 


разу Маці Боскай. Астрабрамскай. 





Замест помніка -- плякат 


аддзелам. 

Затым у цэнтры гораду на 
вул.Савецкай перад «Домам саве- 
таў» адбыўся пікет. Адзін мала- 
дзён трымаў плякат: «На гэтым 
месцы павінен стаяць помнік Ка- 
стусю Каліноўскаму». Зноў жа, 
паводле рашэньня гарадзкіх ула- 
даў дзесяцігадовай даўніны. Не 
БНФ тады яго прыняў, а самі ўла- 
ды. Таму міліцыянту, які зьявіўся 
на пікеце, не было за што 
зачапіцца. Ён толькі папрасіў 
школьніка Яўгена Андрэева, які 
трымаў плякат, пайсьці зь ім у 


райаддзел, пераконваючы, што 
лепей было б арганізаваць школь- 
ны вечар, прысьвечаны 
Каліноўскаму. 

На Савецкай вуліцы -- на 
іншым доме, дзе была 
кансьпіратыўная кватэра 
Каліноўскага, улады таксама 
хацелі прымацаваць шыльду. 
Але перахацелі. 

Пікет, дарэчы, адбыўся побач 
былой мужчынскай гімназіі, дзе 
вучыўся старэйшы брат Кастуся 
Віктар. 


Сяргей Астраўцоў 





Берасьцейшчыне. 
-. паза законам 


“Да перарэгістрацыі на Берась- 
цейшчыне дзеялі 2; украінскія 
культурна-асьветніцкія арганіза- 
(цыі: Украінскае грамадзка-куль- 


“турнае аб'яднаньне (аж (1990 году). 


ае «Просвіта. Берестейцини». (ад 
(1995). Абедзьвюм адмоўлена ўн пё- 
“чына -- ба меліся пісьмовыя: па- 
пярэджаньні (аў каго іх не. было?) 
“за фармальны 











: заплаце сяброўскіх ( складак: і г.д.), 
“якія, як бач, былі выпраўленыя. 


: Паводле ранейшага акону гэта не: 
“магло служыць прь чынай, для за-: 
аа арганізацы Мабыць, 








а. «слуханьнях: па права чала- 


“века? заявіў: “Мы 1 не дапусьцім 





лякі Гарадзеншчыны: і. ўкраінцы: 
Берасьцейшчыны: маюць: пра- 





водзіць. зьезды. грамадзян 


гпольскай і ўкраінскай нацыяналь- 
“насьцяў, на якіх будуць агучаныя. 
“патрабаваньні надаць ім нацыя: 


“нальную аўтаномію, Пасьля гэта- 


“га. выступу ў Берасьці мясцовай 


: адміністрацыяй было забароненае 
“правядзеньне зьезду: “ўкраінцаў 


“Берасьцейшчыны, : а ягоных арга-: 


гнізатараў змусілі зьвесьці зьезд да 
памераў. канфэрэйцыі 24 красаві- 
“ка... 

- Мы. абскарджвалі: рашэньне 


пра перарэгістрацыю: ў судзе, але. І 


“нічога не дабіліся: украінцам фак- 


“тычна забаронена: мець-сваю на-: 
цыянальна- культурную арганіза- 


да салідарнасьці й падтрымкі. 


Мы верым у. такую Беларусь, 
У. якой “было б месца для. людзей 


усіх культур і ўсіх моваў. За абв- 
інавачваньнямі ў «сэпаратызме» 
“стаіць імкненьне зрабіць Беларусь 


аднастайнай казармай. Бо там, дзе 
"разнастайнасьць, там і цярпі- 
Ё масьць, і свабода. 





«парушэньні (неад- 
“паведнасьць форме ведамасьцяў аб. 


“Мікола. “Казлоўскі, Берасьце 


іраўніцтва краіны можа спаць 
спакойна: з дапамогай уладаў 
а Гарадзеншчыне царква на- 
рэшце дасягнула парытэту з кась- 
цёлам. Праваслаўных парафіяў 
нават на адну больш, усяго -- 170. 
Праўда, касьцёлаў-будынкаў 
больш на пяць, іх 167. Ксяндзоў 
пакуль што таксама крыху болей 
-- 154, а бацюшак 138. Аднак 
апошнія амаль усе свае, толькі 
ўкраінец служыць у Гальшанах, 
а расіянін -- у Астрыне. А сярод 
ксяндзоў 68 толькі палякаў, ёсьць 
немец (у Дзярэчыне) і пяць сьвя- 
тароў зь Літвы. 

У кадравым пытаньні царква 
пераўзышла касьцёл значна. У 
Жыровіцкай сэмінарыі займаецца 
232 чалавекі на стацыянары і 191 
вучацца завочна. Плюс яшчэ 22 
лічацца навучэнцамі акадэміі. 
Ёсьць і 30 чалавек у рэгенцкай 
школе, якія будуць кіраваць 
царкоўнымі харамі. Летась ву- 
чэльня выпусьціла разам з 
завочнікамі 72 бацюшкі. А Гара- 
дзенская каталіцкая сэмінарыя -- 
толькі 10 ксяндзоў. Навучэнцаў у 
ёй усяго 121. Праваслаўных ма- 
нахаў -- мужчын і жанчын -- 
таксама болей --- 89, а ў чатырох 





г ТЭЛЕВІЗАР 


ЦАРКОЎНА-КАСЬЦЕЛЬНАЯ «НІЧЫЯ» 


каталіцкіх жаночых кляштарах 
вобласьці агулам 40 мнішак. 
Праўда, у вобласьці працуе шмат 
«сёстраў законных», якія 
прыехалі з Польшчы. 

Усе гэтыя лічбы далі на прэ- 
савай канфэрэнцыі ў Гарадзенскім 
аблвыканкаме 8 лютага. Старшы- 
ня мясцовага Камітэту ў справах 
рэлігіі Міхаіл Кантаровіч сказаў, 
што сам ён «няверуючы», пахо- 
джаньня праваслаўнага. Ён так- 
сама паведаміў, што «2000-годзь- 
дзе хрысьціянства» -- сьвята дзяр- 
жаўнае, што ўлады ўключыліся 
ў прапагандысцкую работу і на- 


ват распрацавалі плян выпуску ў 
прадукцыі з сымболікай «сьвята». с ў 
5 Е 


Кульмінацыяй усяго будзе вялікі 
сход грамадзкасьці, прысьвечаны 
ўгодкам Ісуса Хрыста, заплянава- 
ны на травень. 

Журналісты таксама пачулі, 
што ў вобласьці адбываецца 
«лабіраваньне інтарэсаў сумеж- 
ных краін? і «рост процідзеяньня 
з боку апазыцыйных дэструктыў- 
ных сілаў з мэтаю расколу пра- 

З васлаўнай царквы». А 
менавіта -- некалькі 
польскіх ксяндзоў 
(прозьвішчы былі на- 
званыя), прыехаўшы 
да нас з прыватнымі 
візамі, прыходзілі да 
касьцёлаў і правілі на- 
бажэнства. Падобныя 
выпадкі былі, напрык- 
лад, у Поразаве, Шчу- 
чыне, Лідзе. Усе 
візыторы папярэджа- 
ныя, каб не займаліся 
нелегальнай дзейнась- 
цю. У Лаздунах 
Іўеўскага раёну мяс- 
цовы ксёндз без дазво- 
лу правёў міжнародны 
фэстываль каталіцкай 
моладзі і прыняў уд- 
5 зел ва ўшанаваньні 
іх жаўнера Арміі Краё- 


“Што да царквы, 
дык да яе таксама, як 
ні дзіўна, ёсьць 
прэтэнзіі. Царкоўнікі, 


І ў КРЫЧАВЕ НА РЫНКУ - ПУСТА 


3] студзеня каля сотні пры- 
ватных прадпрымальнікаў кры- 
чаўскага рынку накіраваліся ў 
мясцовы райвыканкам. Абкладзе- 
ныя непамернымі падаткамі, яны 
напісалі ліст на імя старшыні 
райвыканкаму А.Сіваева з патра- 
баваньнямі: 

1.Адмяніць падатак на дада- 
ную вартасць для прадпрымальн- 
ікаў, у якіх таваразварот (аб'ём 
паслуг) не перавышае 3000 
мінімальных заробкаў. 

2.Паменшыць плату за ганд- 
лёвае месца, бо плата за адно ган- 
длёвае месца на крычаўскім рын- 
ку за адно імгненне ўзрасла ў 2,5 
разы -- з 170 да 400 рублёў за дзень. 

Акрамя штомесячнага вяліз- 
нага фіксаванага падатку прадп- 
рымальнікі павінны плаціць мэ- 
тавы транспартны збор у памеры 


2, ад чыстага прыбытку і мэдыч- 
ны збор у памеры 19 ад чыстага 
прыбытку. Тыя, хто займаецца 
рэалізацыяй гарэлкі й віна ды 
тытуню, павінны плаціць 590 ад 
заробку. 

Што самае крыўднае, дык гэта 
тое, што грамадзяне з расейскай 
прыпіскай усе гэтыя мясцовыя 
падаткі ня плоцяць. А тыя па- 
даткі, якія яны плоцяць, пЛло- 
цяць з ульгамі, па меншых стаў- 
ках. Ад іх не патрабуюць весьці 
бугальтарскага ўліку. ІЦто ж ат- 
рымліваецца? Мы, беларусы, гор- 
шыя за расейцаў? Чаму яны па- 
нуюць на нашых рынках? 

Адправіўшы ліст у райвыкан- 
кам і не дачакаўшыся адказу, ган- 
дляры самі накіраваліся туды, каб 
паслухаць тлумачэнні крычаўска- 
га кіраўніцтва. Але на сустрэчу зь 


Ці ПРАТРЫМАЮЦЦА ДА 15-ГА? 


Гарадзенскія прадпры- 
мальнікі страйкавалі ўвесь міну- 
лы працоўны тыдзень. У 
пятніцу яны зьехаліся на свой 
рынак «Паўднёвы», каб 
параіцца. Тут міліцыянты ў 
цывільным затрымалі скарбніка 
прафсаюзу Ўладзімера Соўца. У 
яго затрымшчыкі ўзялі пачак 
рэзалюцыяў прадпрымаль- 


ніцкага мітынгу, які адбыўся ў 
сталіцы 831-га студзеня. Усе 
астатнія пасядалі ў машыны і 
«бусы» ды ў калёне каля ста 
аўтамабіляў выехалі за горад. 
Там, на ўзбочыне пад лесам, 
яны сустрэліся з прафсаюзным 
лідэрам Валер'ем Леванеўскім. 
Ён папрасіў усіх пратрымацца 
хаця б да 15-га (калі зьбярэцца 


імі ніхто ня выйшаў. Тады не- 
калькі актывістаў накіраваліся ў 
кабінэт намесьніка старшыні 
М.Гердзія. Той пацепнуў плячы- 
ма -- маўляў, нічога ня ведаю пра 
ліст і патрабаваньні. І ўвогуле, 
нічым дапамагчы не магу... 

У адказ на поўную абыяка- 
васць уладаў і нежаданьне нават 
выслухаць, прадпрымальнікі рас-. 
пачалі забастоўку. Зараз на кры- 
чаўскім рынку не гандлюе нівод- 
ная ятка, тое самае на прывак- 
зальным мінірынку, не працуе 
ніводны прыватны шапік. 

7 лютага прадпрымальнікі 
зноў зьбяруцца каля будынку рай- 
выканкаму -- яны ўпарта шука- 
юць дыялёгу з уладамі. Ці кіраў- 
нікам Крычава дадуць загад пера- 
маўляцца, пабачым. 


А.Кузьмін 


агульнабеларускі страйкам), бо 
на Горадню ўсе зважаюць. Што 
да грозьбы Лукашэнкі завезьці 
«дзяшовы» тавар самалётам з 
Турцыі, дык публіка згадзілася: 
хай прывозіць, «наш аэрадром 
гатовы прыняць хоць Боінг». 
Але, здаецца, ужо здаюцца. 
У суботу й нядзелю гарадзенскі 
цэнтральны рэчавы базар праца- 
ваў ва ўсю, працаваў часткова і 
базар «Паўднёвы». 
Сяргей Астраўцоў 


ены Адамчык 


е 


ІЕЕХ 


РуоМеаіа 





Е 
9 Ё 


ба 


адчуваючы поўнае спрыяньне з 
боку ўладаў, імкнуцца 


наладзіць «сыстэматычную ра- 


боту»-“з моладзю ў ВНУ і шко- 
лах, адкрываюць дзіцячыя 
летнія лягеры. Але такія спро- 
бы, паводле словаў сп. 
Кантаровіча, уладамі спыняюц- 

У астатнім царкве дапама- 
гаюць грашыма і чым толькі 
можна, Жыровіцкаму кляштару 
-- нават на ўзроўні прэм'ера 
Лінга. Адзіная праблема -- 
спробы зарэгістраваць грамады 
Беларускай аўтакефальнай цар- 
квы, якая не падначальваецца 
Маскве, у Пагранічным і ў 
Слоніме. Кажуць, гэта магчыма 
толькі «праз труп улады». У 
Пагранічным, каб людзі не 
Хадзілі да бунтаўніка-сьвятара 
Яна Спасюка, улады нават 
дамовіліся, што чыгуначнае на- 
чальства аддасьць сталоўку пад 
«правільную» царкву. 

Ёсьць і іншыя клопаты ва ўла- 
даў. У Скідзелі дазволілі пабуда- 
ваць касьцёл побач з аўта- 
магістральлю Горадня--Менск, а 
потым спалохаліся: усё ж-такі не 
царква. Узялі ды захілілі касьцёл 
ад дарогі бэнзазаправачнай стан- 
цыяй. У Зэльве пратэстанты купілі 
пад храм цір/(!). Зноў улады паш- 
кадавалі: надта ж месца прыгожае! 

Новаапостальская абшчына 





ў Горадні паспрабавала купіць 
пад храм музэй баявой славы, вэ- 
тэраны не дазволілі! Тады 
вернікі набылі былую сынагогу 
на вул.Сацыялістычнай. Дык 
сталі абурацца юдэі. 

Дзеля справядлівасьці трэба 
адзначыць, што сп.Кантаровіч ня 
толькі выкрываў дэструктыўныя 
падкопы, але нават пахваліў мяс- 
цовых ксяндзоў за тое, што не- 
каторыя вядуць набажэнства і 
карыстаюцца штодня беларускай 
мовай (былі названыя 
прозьвішчы). Што да польскіх, 
якія ўсё едуць і едуць да нас, 
дык у іхнай Польшчы, аказва- 
ецца, парафіі перанасычаныя 
сьвятарамі -- па 7--8 чалавек 
бывае ў адной, усім не стае пра- 
цы. Вось і кіруюць да нас, пры- 
чым праводзяць польскія 
інтарэсы. Некаторым, праўда, 
шчасьціць не на ўсход паехаць, 
а ў Нямеччыну, дзе плоцяць па 
1 тысячы даляраў. Але там, са 
словаў чыноўніка, таксама кась- 
цёлы перапоўненыя ксяндзамі. 
Зьбяруцца ўсе разам у нядзелю 
на імшу, а потым «сходзяць з 
ума, заняцца няма чым», 
паколькі ў звычайныя дні там у 
храмы амаль ніхто ня ходзіць, 
людзі грошы зарабляюць. 


Сяргей Астраўцоў 





ГАНДЛЯРОЎ ДАСТАЛІ 


Нечаканая па маштабах і 
вастрыні прадпрымальніцкая за- 
бастоўка сталася галоўнай падзе- 
яй Магілёва мінулага тыдня. 1 
лютага адбыўся першы мітынг, ён 
сабраў каля 100 гандляроў на ма- 
розе побач з Домам культуры 
швейнікаў у цэнтры горада. А ў 
пятніцу адбыўся яшчэ больш ма- 
савы сход. У ім удзельнічалі каля 
350 чалавек. Пагутарылі на схо- 
дзе і наконт таго, як змагацца са 
штрэйкбрэхерамі. Аказваецца, 
ёсьць добрая зброя. Калі ты пра- 
цуеш па цяперашніх правілах, то 


працуй. І плаці па штрафах. 
Прадпрымальнікі зьбіраюцца пе- 
раўтварацца ў пакупнікоў і пат- 
рабаваць ад здраднікаў усе 
сертыфікаты, талоны і дазволы. 

Прадпрымальнікі адчулі сваю 
моц. Яны ведаюць, што ўлады губ- 
ляюць жывыя грошы (больш за 
500 новых мільёнаў) у бюджэт, 
якія яны штомесяц туды 
стабільна прыносяць. І ўпэўне- 
ныя, што перамогуць. Вырашана 
15 лютага сабрацца ізноў. А да 
таго страйкаваць. 


Сымон Глазштэйн 


у 


ЗАЛАТЫЯ АЛІМПІЙЦЫ 


Працяг са старонкі 1. 

На сёньня беларускія 
спартоўцы па выніках ад- 
борачных спаборніцтваў 
ужо дабіліся 133 пуцёвак 
на Алімпіяду. Усяго ж, 
паводле папярэдняй 
ацэнкі, у склад нашай 
дэлегацыі ўвойдуць каля 
260 чалавек, у тым ліку 
да 170 спартоўцаў. Зна- 
чыць, на кожнага спартоў- 
ца мы маем вытраціць пад 95000 
тыс. даляраў. 

Зрэшты, спэцыялісты лічаць, 
што вытраціць можна й па 93000 
тысячы на спартоўца, а рэшту, 
340000 даляраў, пакінуць у рас- 
параджэньні кіраўніка Алімпійс- 
кага камітэту, якому трэба асабі- 
ста рыхтавацца да трыюмфальна- 
га заняцьця 9-га месца на зімо- 
вых Алімпійскіх гульнях разам з 
усёй нашай хакейнай камандай. 

Аднак яшчэ далёка ня ўсе мес- 
цы на Алімпіяду разьмеркаваныя. 
Што будзе, калі беларусы заваю- 
юць больш за 170 ліцэнзіяў? 

Прэс-аташэ НАК Пятро Ра- 
бухін сказаў, што з-за фінансавых 
праблемаў спартоўцы, няздоль- 
ныя змагацца за алімпійскія мэ- 
далі, у Сыднэй не паедуць. Але ці 
зможа маладое пакаленьне спар- 
тоўцаў вырасьці ў сапраўдных зо- 
рак, не панюхаўшы алімпійскага 
пораху? Таму няздольных змагац- 
ца, трэба думаць, у нас ня будзе. 

Усіх нас цікавіць, у якіх 


спортах беларусы могуць рэ- 
альна разьлічваць на по- 
часьці. Несумненна, у спар- 
тыўнай ды мастацкай 
гімнастыцы. Нашага Івана 
Іванкова ведаюць на ўсім 
сьвеце. Мы чакаем мэда- 
лёў і ад нашай вясьляркі 
Кацярыны Карстэн (Ха- 
датовіч). Першая ракетка 
сьвету ў настольным тэнісе 
Уладзімер Самсонаў таксама 
надэльваецца на ўзнагароды са- 
май высокай вартасьці. Беларусы 
маюць шанцы на прызавыя мес- 
цы ў кулявой стральбе, лёгкай ат- 
летыцы, плаваньні, цяжкай ат- 
летыцы, боксе, вольным ды грэ- 
ка-рымскім дужаньні. 

А як жа краіна аддзячыць 
сваім алімпійскім героям? Павод- 
ле сп.Рабухіна кожны беларускі 
спартовец, які заваюе залаты мэ- 
даль, атрымае 60 тысячаў забаро- 
неных у.а., за срэбра паабяцалі 40 
у.а., а ўладальнік бронзавага мэ- 
даля можа разьлічваць на 22,5 ты- 
сячы ў.а. Акрамя таго, чэмпіёнам 
Сыднэю ўлады абяцаюць бясплат- 
нае жытло ў нядаўна збудаванай 
у Менску Алімпійскай вёсцы. Раз- 
глядаецца й пытаньне арганізацыі 
на базе гэтай вёскі калгасу 
«Алімпійскі?» і комплексу па ад- 
корме буйной рагатай жывёлы. 
Нашы спартоўцы мусяць быць 
упэўненыя ў сваёй будучыні! 













Богусь Біятлянёнак 





БТ вачыма беларуса 


ТУМАННЫЯ ПЭРСПЭКТЫВЫ БТ-? 


Пры жаданьні нармальную 
гісторыю можна знайсьці і ў Лель- 
чыцах. «Наш край” распавёў у 
сваёй праграме пра старажытныя 
мясцовыя паданьні, пра панскі 
маёнтак і спробу мясцовай бядно- 
ты яго захапіць у рэвалюцыйны 
час. Пра тое, што па зацьвярд- 
жэньні саветаў жыхары Лельчы- 
цаў «хто падаўся ў Польшчу, а хто 
да войскаў Булак-Балаховіча». Як 
у 38-м царкву разабралі, а ў 92-м 
пачалі адбудоўваць. Звычайная 
гісторыя ня надта гістарычнага 
беларускага мястэчка -- прынамсі 
для жыхароў падобных мястэчак 
даволі цікавая. 

«Крок-2» зрабіў вялікі пра- 
моўшн «Беларускай музычнай 
альтэрнатыве» ў Інтэрнэце; пятн- 
ічны выпуск «Добрай раніцы» меў 
у гасьцях музыкаў з «Эківокаў» і 
«Ехізі»-у. Усё было супэр, бо «Эк- 
зысты» -- хлопцы нашыя, і сю- 
жэтаў хапала, і застаўкі арыгі- 
нальныя зрабілі, але... Спачатку 
зарубілі памідораўскі «Цуд на 
Каляды» і прымусілі хвіліну на- 
зіраць гадзіньнік перад навінамі 
АТН. Потым ужо самі дабра- 
ранішнікі паказалі нейкі незавер- 


ПЕРШЫ 0 


5 лютага споўнілася 50 
гадоў з дня сьмерці славу- 
тага беларускага фатогра- 
фа й этнографа Яна Булга- 
ка 

Ян Булгак нарадзіўся ў 1816 
годзе ў шляхецкім засьценку ля 
Асташына, што на Наваградчыне. 
Вучыўся ў Вільні ды Кракаве і ў 
фотамайстра Гуга Эрфурта ў Дрэз- 
дэне. 

Пакуль ён жыў да 1912 пад 
Менскам, арандуючы маёнтак у 
вёсцы Перасецы, Булгак стварыў 
цэлую галерэю народных тыпаў і 
краявідаў Цэнтральнае Беларусі. 
Тыя здымкі, напрыклад, «Бела- 
руская дзяўчына з-пад Клецку» 
або «ЖЖабракі-беларусы пад Менс- 
кам» -- клясыка нацыянальнае 
школы фатаграфіі. 

На запрашэньне Віленскага 
магістрату Булгак перабіраецца ў 


шаны й таму мала зразуметы сю- 
жэт пра «Сьвяты Вечар-2000», а 
любыя адказы вядучы сваімі ка- 
мэнтарамі зводзіў на тэму 
прыхільніц, а праект «Сьвяты 
Вечар» абазваў «ці квартэтам, ці 
сэкстэтам». Цераз гэта самым кан- 
цэптуальным момантам праграмы 
стаўся кліп «Крыві» «За тума- 
нам». 

За тым жа туманам пакуль і 
стварэньне другога нацыянальна- 
га каналу. Грошай не стае й на 
адзін; на БТ кажуць, што, калі 
зробяць усё ж новы канал, дык 
проста ўсе на яго пяройдуць. Гро- 
шы прасьцей знаходзіць пад воль- 
ны прыватны праект -- але ня з 
нашым жа інвэстыцыйным кліма- 
там... А добра было б, каб перак- 
рылі ОРТ разам з «нашым Паў- 
лам ІШЦараметам», «нашымі салда- 
тамі ў Чачэніі» і «нашымі палі- 
тыкамі ў Думе». І тады ўключа- 
еш тэлевізар, а там замест «наша- 
га» Якубовіча які-небудзь бела- 
рускі сямейны тэлеканал «На 
хвалі ўзаемапаразуменьня?»... Су- 
пэр! 


Арцём Лук'яновіч 


АМАСТАЕ 


сталіцу краю, каб стварыць вялікі 
фотаальбом. Тут ён шчыльна сы- 
шоўся з колам тутэйшае інтэліген- 
цыі, найперш з Рушчыцам і Іва- 
нам Луцкевічам. Утрох яны часта 
выбіраліся ў «экспэдыцыі» па ста- 
рой Вільні й яе ваколіцах. Гэтак 
пакрысе й нарадзіўся «Віленскі аль- 
бом», які з-за амбарасаў першае 
вайны так і ня выйшаў. 

Па вайне Булгак ізноў вярта- 
ецца да віленскіх краявідаў і да 
кола старых сяброў. Фэрдынанд 
Рушчыц, які ўзначаліў мастацкі 
факультэт Віленскага ўнівэрсытэ- 
ту, прапануе яму ўзначаліць ля- 
бараторыю мастацкае фатаграфіі. 
Булгак робіць вялікія нізкі зДым- 
каў, прысьвечаных Наваградчыне, 
Белавескай пушчы й Рушчыцава- 
му Багданаву. У 1928 годзе ён ства- 
рыў і ўзначаліў Віленскі фотак- 
люб. У гэты ж час ён піша свае 
галоўныя працы па тэорыі й тэх- 


Наваградзкія мастакі 


У сталічным Доме дружбы 
праходзіць выстава мастакоў з На- 
ваградку: жывапіс Кастуся Кача- 
на і Раісы Сіплевіч, творы фота- 
мастачкі Тацяны Царук (здымкі 
занядбаных могілак і адбудава- 
ных сьвятыняў Наваградчыны), а 
таксама працы Віктара Сташча- 
нюка -- гістарычная рэканструк- 
цыя замкаў і старых гарадоў Бе- 
ларусі. 


Пісьменьнік і смалакур 


Ансамбаль “Беларускія песь- 
няры” й артысты Купалаўскага 
ўзялі ўдзел у віншаваньні з 60- 
годзьдзем празаіка Леаніда Дай- 
некі на вечарыне ў Доме літара- 
тара. Аўтар папулярных гістарыч- 
ных раманаў “Меч князя Вячкі” і 
“Сьлед ваўкалака”, Леанід Дайне- 
ка працуе цяпер дырэктарам 
фірмы “Пасат”, якая вырабляе 
гарэлку ў Смалявіцкім раёне. 
Вольга Іпатава пажадала юбіля- 
ру кінуць гарэлачны бізнэс і вяр- 
нуцца ў літаратуру, бо сёньня 
нібыта вельмі не стае гістарычных 
раманаў для дзяцей. 


Кіно “Баран” 

За ўвесь 99-ы год на беларускія 
грошы быў зьняты адзіны мастацкі 
фільм -- кароткамэтражная 15- 
хвілінная стужка Андрэя Кудзіненкі 
“Баран” паводле апавяданьня Анд- 
рэя Яіцкага, які трагічна загінуў 
напярэдадні здымак. Прэм'ера кар- 
ціны прайшла 1 лютага ў Саюзе 
кінэматаграфістаў. Дзеючых асобаў 
усяго тры: малады вясковы гаспа- 
дар з жонкай ды іхны баран, які 
штоночы лазіць на страху дрывотні, 
каб сузіраць зоркі. Галоўныя ролі 
выконваюць артысты Купалаўска- 
га Яна Русакевіч і Аляксандар Аў- 
чыньнікаў. Фільм здымаўся на ўлас- 
ныя сродкі кінастудыі (і каштаваў 
4 мільёны дэнамінаваных рублёў). 
Амаль увесь астатні бюджэт бела- 
рускага кіно на мінулы год зьела 
беларуска-расейская стужка Міхаі- 
ла Пташука “Момант ісьціны”. Яе 
прэм'ера прызначаная на 9 траўня. 


Балет мадэрн 


У Менску зьявіўся першы тэа- 
тар балету, які абраў сваім асноў- 
ным жанрам не клясычную харэ- 
аграфію, а сучасны танец. Мастацкі 
кіраўнік гурту “Новы балет” -- 
Вольга Рэпіна, артыстка Тэатру 
музкамэдыі, вучаніца Елізар'ева. 
“Новы балет” выступае на сцэне 
клюбу імя Дзяржынскага. 31 студ- 
зеня там адбылася прэм'ера спэк- 
таклю паводле кнігі Кена Кізі “Па- 
лёт над гняздом зязюлі” (ролю пра- 
вадыра паўстаньня вар'ятаў стан- 
цаваў Віталь Краснаглазаў). 


Юрась Барысевіч 


Ян Булгак, «Катэдра» 
ніцы фатаграфіі: «Фатаграфіка», 
«Фатаграфічныя вандроўкі», 
«Бромавая тэхніка» і самы выдат- 
ны твор айчыннае фотамастацкае 
думкі -- «Эстэтыка сьвятла». 

Але вайна перарвала творчы 
ўзьлёт. У 1944 пад савецкімі бом- 
бамі згарэў віленскі дом Булгака, а 
ў ім -- самая вялікая ў нашай гісто- 
рыі прыватная калекцыя здымкаў 
і фотаархіў (звыш 10 тыс. твораў). 

Пасьля гэтага Ян Булгак па- 
кідае радзіму і едзе ў Варшаву, дзе 
кіраваў Саюзам Польскіх Фатог- 
рафаў да 1947 году. 


Сяргей Харэўскі 





Наша Ніва [6] 7.02.2000 
ц аа ры х ўга 





Мапа Чачэніі, падрыхтаваная амэрыканскімі Ваенна-паветранымі сіламі 


Рад няволя 


Аляксандар Лукашэнка за- 
явіў у суботу, што Расея гато- 
вая ўжыць ядзерную зброю ў 
выпадку, калі на Беларусь на- 
падзе нейкая «варожая дзяр- 
жава» (хто маецца на ўвазе -- 
Украіна ці Літва?). Ён намяк- 
нуў, што на гэты конт існуе не- 
галосная дамоўленасьць на 
найвышэйшым роўні. 10-11 
лютага да нас прыедзе з інспэк- 
цыяй расейскі віцэ-прэм'ер 
Клябанаў, які апякуецца вай- 
сковай прамыеловасьцю, буд- 
зе прымаць беларускія прадп- 
рыемствы ў склад расейскае 
траненацыянальнае карпара- 
цыі «Абараніцельныя сісьце- 
мы». Не пашкадаваў Бог Бела- 
русі абаронцаў, няма чаго ска- 
заць. 


Чарнобылю ня будзе 


Прэзыдэнт Украіны Кучма 
пакляўся, што да канца году за- 
чыняць Чарнобыльскую АЭС. 
Робіць гэта ён, каб задобрыць 
Эўрапейскую Унію і ўласных 
грамадзянаў у момант спрэчна- 
га перацягваньня сабе амаль 
дыктатарскіх паўнамоцтваў. 
Калі стрымае слова, дзякуй і за 
гэта, дарагі вучань паўночнага 
брата. 


Б.Т. 


Дарагія злачынцы 


У Англіі больш ня будуць 
судзіць вайсковых злачынцаў 
з часоў другой сусьветнай вай- 
ны. Надта цяжка зьбіраць до- 
казы. Усяго ў Англіі было за- 
ведзена 260 такіх справаў, што 
каштавала падаткаплатнікам 
12 мільёнаў фунтаў. Да суду 
дайшло толькі ў двух выпад- 
ках -- у справе Серафіновіча 
зь Міру й Саванюка з Дамача- 
за, якія служылі ў Беларусі ў 
паліцыі. 


Сяргей Максімовіч 





БАБІЦКІ: / 


нам-выдачай 
журналіста 
радыё «Свабо- 
да» Бабіцкага 
аказалася цэ- 
лая інтрыга. 
Расейскае тэ- 
лебачаньне 
паказала запіс 
Андрэй Бабіцкі нібыта пера- 


дачы Бабіцкага баевікам у абмен 


леташнім кастрычніку 80 
амэрыканскіх ды ангельскіх 
навукоўцаў дасталі са сваіх паш- 

товых скрыняў аднолькавыя капэр- 
ты. Кожная зь іх была набітая 
вострымі лёзамі. Адрасатаў лістоў 
аб'ядноўвала адно: усе яны ўжывалі 
жывёлаў дзеля сваіх навуковых 
дасьледаваньняў. Паліцыя адразу 
заявіла пра тое, што капэрты разас- 
лала адна з экстрэмісцкіх арга- 
нізацыяў у абарону правоў зьвяроў. 

Першым у сьпісе падазроных 
стаіць Фронт Вызваленьня «Жывё- 
лаў: ФБР ды Скотлэнд Ярд 
клясыфікуюць Гэтую групу ЯК тэ- 
рарыстычную арганізацыю, якая ня 
грэбуе гвалтам дзеля дасягненьня 
сваіх мэтаў. У кастрычніку 1999 году 
Фронт зрабіў рэйды па дзвюх ляба- 
раторыях Мінэсоцкага ўнівэрсытэту, 
што ў ЗІПА, дзе на жывёлах вып- 
рабоўваюць экспэрымэнтальныя 
лекі. Пасьля фронтаўскай 
«апэрацыі» досьледы давялося 
прыпыніць: абсталяваньне коштам 
700 000 даляраў было дарэшты пат- 
рушчана. 

Аднак хапае і легальных 
арганізацыяў, што змагаюцца за 
правы жывёлаў -- каля 190 на ўсім 
сьвеце. Найбольш вядомыя -- 
«Людзі за этычнае абыходжаньне з 
жывёламі» ды «Студэнцкая 
арганізацыя ў абарону правоў жы- 
вёлаў». Вэтэрынар Эліят Кац, прэ- 
зыдэнт каліфарнійскай суполкі «Ў 
абарону жывёлаў», запэўнівае, што 
яна налічвае больш за 70 тысячаў 


ДЗІКУНСТВА 


на палонных расейскіх салдатаў, 
што, сьцьвярджалі расейцы, ад- 
былося на просьбу адразу трох 
палявых камандзіраў. Але ўчора 
чачэнскае кіраўніцтва заявіла, 
што камандзіраў з такімі 
прозьвішчамі, якія прывёў Ястр- 
жэмбскі, расейскі ўпаўнаважаны 
па асьвятленьні чачэнскіх падзе- 
яў, у іх няма й ніколі не было. 
Ваха Арсанаў, адзін з кіраўнікоў 
чачэнскай дзяржавы, катэгарыч- 


ЎБВЯрЫ 


сяброў. Многія лічаць гэтыя 
аб'яднаньні ня толькі ўплывовымі, 
але і адыёзнымі, прыгадваючы 
патрабаваньні іхных лідэраў 
адмовіцца ад пошуку новых лекаў, 
калі яны вымагаюць выпрабавань- 
няў на зьвярох, ад ужываньня ежы 
жывёльнага паходжаньня і нават 





на заявіў, што зьвязваўся з ка- 
мандзірамі ўсіх чачэнскіх фарма- 
ваньняў -- Бабіцкага няма ў 
ніводнага зь іх. 

Пра тое, што Бабіцкага расей- 
цы або дагэтуль трымаюць, або пас- 
лалі на той сьвет, кажа й факт, што 
карэспандэнт дагэтуль не зьвязаўся 
ні з жонкай, ні з рэдакцыяй, хоць 
у кожным аддзеле чачэнскіх войс- 
каў маюцца спадарожнікавыя тэле- 
фоны. Людзі сталі пераглядаць 
запіс «перадачы» і сталі заўважаць 
недарэчнасьці й дзівосы: нікога 
зблізу не паказваюць, у расейскіх 


ад сабак-павадыроў для сьляпых. 
Трыццаць гадоў таму Том Рэ- 
ган ды Пітэр Сынгер выдалі кнігі, У 
якіх упершыню ўжылі слова 
сьпішысізм (ад ангельскага зріесез 
-- Чбіялягічныя віды”). Сьпішысізм 
-- гэта наша стаўленьне да жывё- 
лаў, якіх мы ўспрымаем як маё- 
масьць: набываем, прадаем, выка- 
рыстоўваем. Як рабоў. Рабства 
адмянілі, але толькі для людзей. 
Абаронцы жывёлаў лічаць, што 
надышоў час зрабіць вольнымі зьвя- 


абмененых салдатаў не бяруць інтэр- 
вію, усё адбываецца падазрона глад- 
ка, стужка нечакана абрываецца -- 
прытым што «кіно» відавочна зды- 
малася прафэсіяналамі, вельмі ўме- 
ла. Дый акторы момантамі пераіг- 
рываюць. 

Дзікунства страшнае: Бабіцкі, 
апроч таго, што журналіст, яшчэ й 
грамадзянін Расеі. Шмат хто падаз- 
рае, што жывым гэтага журналіста, 
які хацеў данесьці сьвету праўду пра 
расейскія страты і зьверствы ў Ча- 
чэніі, ужо ня выпусьцяць. 


Барыс Тумар 


роў, зразумець, што яны -- такса- 
ма асобы. Людзі наўмысна 
выключылі жывёлаў з правілаў 
гульні ў прыродным асяродзьдзі і 
прывялі іх у чалавечае грамадзтва. 
Так, антысьпішысісты лічаць, што 
разьвядзеньне свойскіх жывёлаў 
трэба спыніць, каб яны зьніклі ўво- 
гуле. 
Ці гатовыя мы ставіцца да 
жывёлаў, як да асобаў? "Той, хто 
робіць гэта, уяўляе сабе сытуацыю 
ў сьвеце як генацыд. Мы забіваем 
дзясяткі мільёнаў жывёлаў, трыма- 
ем іх у канцэнтрацыйных лягерох 
ды выкарыстоўваем дзеля экспэры- 
мэнтаў. Той, хто разумее праблему 
менавіта так, стаіць вельмі недалё- 
ка ад тэрору, бо разумее, што абса- 
лютная большасьць людзей добра- 
ахвотна сытуацыю зьмяняць не 
зьбіраецца. 

Беларускія барацьбіты за пра- 
вы жывёлаў толькі пачынаюць 


“сваю дзейнасьць. Прыклад -- 


пікетаваньне ў Гародні, наладжанае 
на мінулым тыдні «Моладзевай 
ініцыятывай за правы жывёл». Што 
значыць быць «братам меншым», 
мы, беларусы, ведаем выдатна. Да 
тэрору, думаю, ня дойдзе, але жы- 
вёлам дапамагчы сапраўды трэба, і 
ня толькі ў Гарадзенскім заапарку, 
але іў іншых заатурмах. Неабавяз- 
кова зьвяроў лічыць людзьмі, каб 
ставіцца да іх па-людзку. І яны, і 
мы адчуваем боль аднолькава. 


Алесь Кудрыцкі 


І ЧАЛАВЕК 


9 лютага ў Першамайскім раённым судзе 
Менску распачнецца судовы працэс «Вера 
Церлюкевіч супраць Аляксандра Зімоўскага». 
Удзельнікі працэсу -- людзі вядомыя. 
Спадарыня Вера -- апазыцыянэрка, не 
прапускае ніводнае акцыі. Часта зьяўляецца на 
экране тэлевізіі. Аляксандар Зімоўскі таксама 
часта зьяўляецца на экране са сваімі 
камэнтарамі. Пасьля Маршу Свабоды ён 
назваў удзельнікаў акцыі «адмарозкамі». 


Спадарыня Вера падала позву ў суд, каб 
абараніць свае гонар і годнасьць, а таксама 
спагнаць зь Зімоўскага З млрд. 
рублёў за маральныя страты. 
Зь Верай Церлюкевіч гутарыць 


наш карэспандэнт. 


-- Як узьнікла ідэя судзіцца 
зь Зімоўскім? 

-- Пачалося так. Пазваніла я 
на БТ, там апытвалі людзей па тэ- 
лефоне, як хто ставіцца да саюзу 
з Расеяй. Да эфіру мяне не да- 
пусьцілі, бо я была супраць. Я 
вырашыла: тады выкажу сваю 
думку на мітынгу. Схадзіла на 
акцыю 17 кастрычніка, потым 
уключыла навіны. Чую, Расея 
перадае нэўтральна, а БТ ізноў 
брэша. Аляксандар Зімоўскі назы- 
вае нашых людзей адмарозкамі. 


Вера Церлюкевіч:! 

«КАБ ЯМУ ХОЦЬ ТРОХ! СТАЛА СОРАМНА» 


Назаўтра я панесла заяву ў суд 
Першамайскага раёну, па месцы 
разьмяшчэньня БТ. Хатняга ад- 
расу Зімоўскага мне не далі: дзяр- 
жаўная таямніца. Першамайскі 
суд тры разы на розных падста- 
вах заварочваў заяву. Спачатку 
ўзялі збор -- мільён чатырыста. 
Потым прыслалі мне паперу, дзе 
запатрабавалі ўжо 15 мільёнаў. 
Адвакаты сказалі мне, што судо- 
вых збораў такога памеру не бы- 
вае. Але я аддала сваю пэнсію, 14 
мільёнаў, і мільён пазычыла. Мая 
мэта -- каб яму хоць трохі стала 
сорамна. Мы, падаткаплацельш- 
чыкі, даем грошы не на тое, каб 
нас звалі адмарозкамі. 

-- Ці вядома штосьці пра рэ- 
акцыю Зімоўскага? 

-- Нічога. Судзьдзя выклікаў 
нас на гутарку. Прыходзіў прад- 
стаўнік тэлевізіі. Хто будзе пры- 
сутнічаць на судзе 9 лютага, не- 





вядома. Альбо прадстаўнік тэ- 
левізіі, альбо сам Зімоўскі. 

-- 8Вімоўскі паказаў сябе як ча- 
лавек са спэцыфічяай маральлю. 
Да таго ж, ён цешыцца сымпаты- 
яй уладаў. Чаго вы чакаеце ад 
суду? 

-- Я ведаю, што зь ім непры- 
емна сустракацца. Калі ён такія 
рэчы кажа, дык, відаць, чалавек 
малаграматны, некультурны. Ве- 
даю, што яго падтрымае прэзы- 
дэнт. Я наўрад ці выйграю пра- 
цэс. Але такі суд мусіць адбыцца. 
Людзям трэба паказаць, што ча- 
лавек абразіў і не папрасіў праба- 
чэньня. Каб людзі пабачылі, што 
ў краіне пануе хамства. Я папрас- 
іла адшкадаваньня за закранутыя 
гонар і годнасьць З млрд. бела- 
рускіх рублёў. Гэта невялікая 
сума, бо калі судзіўся Шэйман, ён 
патрабаваў 15 млрд. Чым мой го- 
нар горшы за Шэйманаў? Дзяр- 


жаўныя журналісты паселі нам 
на галаву. Я чула, Хрушчова і 
Кавалёва называлі нас «атрэб'ем». 
Вось і ад Зімоўскага дачакала. 
Можа, яны не беларусы? ЗКывуць 
з намі, інас жа гнюсяць. 

-- Тэта ж ня першы ваш дву- 
бой з уладамі? 

-- О, не. Год назад нехта 
званіў у заводакіраваньне і паг- 
ражаў узарваць трактарны завод. 
Дык мяне цягалі, хацелі давесьці, 
што гэта я тэрарыстка. Цяпер ча- 
лавека гэтага знайшлі. А гады два 
таму ў лістападзе забралі мяне за 
ўдзел у мітынгу. Дома забралі. 
Маёр Гірэль камандаваў апэрацы- 
яй. Цяпер, кажуць, ён падпал- 
коўнік КГБ. А тады 10 дзён мяне 
трымалі ў аблозе. Я зьела ўсё, 
нават вэрмішэль на вадзе. Ужо 
тры дні піла адну ваду. Быццам у 
якім Магадане, я была ва ўлас- 
най кватэры. Забралі-такі, сядзе- 
ла пару дзён на Прылуках. 

-- Пі не баіцеся вы, што мо- 
жаце трапіць у астрог, быць 
зьбітай «невядомымі» альбо 
зьнікнуць? 

--Я 15 гадоў адпрацавала на 
трактарным заводзе, у тым ліку 
на вежавым кране. Я нават упала 
аднойчы з кранам з 60 мэтраў 
вышыні, але доля паслала цуд -- 
толькі палец зламала. З тых ча- 
соў нічога не баюся. Мяне і ў Ман- 
голію пасылалі працаваць. Дык 
манголы прыходзілі і глядзелі на 
мяне. Ім было дзіўна, што цётка 
на такой вышыні працуе і не баі- 
цца. Яны мне прыносілі пада- 
рункі, дзічыну розную, зайцаў 
клалі на пліту. Частавалі нюхаль- 
ным тытунём. Я ведала, што ад- 
маўляцца нельга -- гэта знак па- 
вагі, я нюхала яго і страшна чы- 
хала. Там мяне цанілі. А дома? У 
нас бабы у ліцейным і земляроб- 
чым участках працуюць, а па нар- 
матыўных актах Мінпрацы не па- 
вінны працаваць. Ім яшчэ й пло- 
цяць менш, чым на іншых участ- 


ках. Яшчэ не было перастройкі, а 
я хадзіла па міністэрствах і вы- 
шуквала, у колькі гадоў чалавек 
на пэнсію мусіць ісьці са шкод- 
ных участкаў. Падняла дакумэн- 
ты -- зваршчыкі гарачай зваркі ў 
50 гадоў маглі йсьці на пэнсію, а 
чыноўнікі дакумэнт схавалі і ад- 
праўлялі ў 60. Сыходзілі людзі па- 
міраць -- з тубэркулёзам, з пухя- 
інамі лёгкіх, з хранічнымі танзы- 
літамі -- ім не давалі нават дап- 
латы да пэнсіі па стану здароўя. 
Тубдыспансэр запрошваў флюа- 
раграфію, а на заводзе не выда- 
валі, зьнішчалі картку. Гэта га- 
ворыць пра тое, што чалавек хво- 
ры, а яны хавалі. Даплаты ат- 
рымлівалі начальнікі, што ся- 
дзелі ў чыстых харошых кабінэ- 
тах, а пісаліся, што працуюць на 
ліцейнай вытворчасьці, у пыле і 
брудзе. 

-- І тут пачалася перастрой- 
ка... 

-- Пачалася перастройка, нас 
яшчэ больш абкруцілі. Па тры ме- 
сяцы не давалі грошай, клалі ў 
банк пад працэнты, давалі інфля- 
цыйны заробак. Людзі галадалі, 
трацілі прытомнасьць ля станкоў. 
Усяго было. У 1991 годзе мяне 
абралі старшынёй забастовачнага 
камітэту цэху -- 1500 чалавек... 
А дырэктары парабіліся капітал- 
істамі, яны й іхныя дзеці. Трак- 
тары спрадавалі за валюту. Чаму 
рабочым ня йшла валюта? А яны 
скупалі японскія відэатавары, 
скуру, норку, пуховыя паліто. Па- 
адкрывалі СП, камэрцыйныя 
кіёскі, пасадзілі туды сваіх жо- 
нак, вось адкуль капіталы. Куды 
ні паеду -- стаяць катэджы. Я 
ведаю, як у нас дзялілі гэтыя ка- 
тэджы у Каралёвым Стане. Вы- 
возілі ўсё з заводу, што маглі. Я 
была кранаўшчыцай і мусіла 
грузіць гэтыя матар'ялы. Дык 
дайшло да таго, што ў браме па- 
кажуць пальцам, што я на кра- 
не, дык у той дзень нічога не 


грузілі. Я зь лістом выходзіла да 
антыкарупцыянэра Аляксандра 
Лукашэнкі -- заказным, з паве- 
дамленьнем. Ведаў усё Лукашэн- 
ка -- ён перад рэфэрэндумам пры- 
яжджаў на трактарны. Я пераст- 
рэла яго і з адлегласьці д мэтры 
(ён тады яшчэ не баяўся людзей) 
сказала, што намесьнік дырэкта- 
ра трактарнага заводу Матус -- 
самы злодзей. Ён у начальства 
пытае: «Вы Матуса звольнілі?» 
Яму кажуць: звольнілі. І тут, на 
маё шчасьце, гэты самы Матус 
выходзіць з заводакіраваньня. 
Ніхто яго не звальняў. Кралі, я 
не сумняюся, што й цяпер кра- 
дуць. Вось табе -- адзін украў 
вядро памідораў, кілё агуркоў і 
зэдлік -- і сядзіць, адругія па сто 
трактароў заганялі ў Літву ў сваіх 
мэтах -- іх забіралі, надзявалі 
кайданкі, а пасьля паціху выпус- 
калі, і яны зноў у тых самых ка- 
бінэтах. 

-- Аднак пры гэтым мы ня 
бачым масавых пратэстаў рабочых. 
У чым прычына, на ваш погляд? 

-- У 1991 годзе рабочыя 
выйшлі на вуліцу. І начальства 
задумалася: што рабіць, каб яны 
ня выйшлі другі раз. І цяпер ледзь 
што -- вязуць на завод танныя 
крупы, цукар, муку. А людзі нічо- 
га ня маюць. Бягуць. Бяруць. І 
яшчэ. У 1991 годзе сам Ганчарык 
агітаваў выйсьці. А потым -- у 
мяне нават ёсьць гэты загад -- 
Ганчарык таксама падпісаў -- 
кожнага, хто быў на мітынгу, 
пакараць. І мяне ў тым ліку 
звольнілі. Гэта шворка -- зволь- 
няць, пазбавяць прэміі, перавя- 
дуць на горшы ўчастак. Людзі ўсё 
асэнсоўваюць і баяцца. Мяне вы- 
кінулі, але я пэнсіянэрка -- маю 
хоць 15 млн. А іншага выкінуць, 
аў яго няма нічога, як яму жыць? 

Страх перашкаджае салідар- 
насьці. Каб стварылі масавыя 
вольныя прафэсійныя зьвязы, 
сабралі б грошы на ўзаемадапамо- 
гу, было б сьмялей. Але намэнк- 
лятурныя прасаюзы інакш спра- 
ву паварочваюць. Вось я ўвайш- 
ла ў СПБ. А тут афіцыйныя праф- 
саюзы давай раздаваць шмоткі. 
Бялізну на пасьцель. Мне не да- 
юць, бо я ня ў тым зьвязе, што 
трэба. Але я сьмелая жанчына і 
вытрабавала. Я сябра калектыву. 
За мае баксы вы купілі пасьцель- 
нае, то давайце сюды. А іншая 
заплакала і пайшла. Няграматны 
народ, патрэбная асьвета. І ад 
страху патрэбна пазбаўляцца. Нам 
ужо няма чаго губляць, усё паза- 
біралі. Я родам з Магілёўскай воб- 
ласьці, з Краснапольскага раёну, 
вёска Высокі Борак. Вёскі ўжо 
няма. Пахавалі, закапалі. А былі 
ж векавыя лясы. Там бы курорт 
зрабіць, а зрабілі Чарнобыль. 
Маёй радзімы дзяцінства няма, 
таму я так і змагаюся, бо Радзіма 
Беларусь таксама можа зьнікнуць. 


Гутарыла Сьвятлана Курс 

-- У 1949-м годзе я папаў у 
Мінлаг Комі АССР, пасёлак Інта. 
Працаваў на дрэваапрацоўчым 
камбінаце (ДАК). Там сустрэў аф- 
іцэра БКА Раманчука Сымона: 
Мы пасябравалі... Неяк у 1950-м 
Сымон сказаў, што зтапам пры- 
была ў наш лягер паэтка Лары- 
са Геніюш. 

ЗКанчын прыгналі на працу 
на наш ДАК. Сымон Раманчук, 
карыстаючыся выпадкам, падвёў 
мяне да Ларысы Геніюш і прад- 
ставіў. 

У лягеры зьняволеныя аб'яд- 


мабыць за вамі едуць ужо, УЦЯ- 
кайце. Мы - у тую дзюрку, пад 
зямлю, па драбінах. Там унізе - 
бачым, ідзе інжынэр шахты з сал- 
датамі. 

Мікола Канаш працаваў у 
шахце й кажа: «Падымаймася 
назад -- наверх!» Крыху паднял- 
іся, там была старая выпрацоў- 
ка. Кінуліся па ёй да самага кан- 
ца. Схаваліся ў нейкай шчыліне. 

Інжынэр падвёў ахову амаль 
да нашага сховішча, ды чуем, 
кажа, што далей ісьці небясьпеч- 
на, можа заваліць, ці будзе вы- 


ПРАЗ ШАХТУ - ДА ЛАРЫСЫ ГЕНІЮШ 


Пётар Рашэтнік, які жыве ў Баранавічах, у гады сталіншчыны трапіў у 
лягер. Там ён пазнаёміўся зь вядомай беларускай паэткай Ларысай Геніюш. 
Гэтая гісторыя стала нагодай для нашае гутаркі са спадаром Пётрам. 


ноўваліся па нацыянальнасьцях, 
у зямляцтвы. Зразумела, было й 
беларускае зямляцтва. Мы стара- 
ліся трымаць сувязь з усімі бела- 
русамі, таксама й з жаночага ля- 
геру. Перадавалі туды запіскі -- 
“«ксівы». Так завязалася перапіс- 
ка з Ларысай Геніюш. Яна пісала 
нам свае вершы. Мы атрымоўвалі 
пасылкі, а яна -- не (не было каму 
слаць, бо Янка Геніюш таксама 
недзе сядзеў). Таму стараліся неяк 
дапамагчы, перадаць нейкія хар- 
чы са сваіх пасылак... 

Пасьля зьняволеных-жанчын 
зьнялі з ДАК і перавялі на працу 
ў тундру. Мы бачылі іх толькі 
тады, калі іх вадзілі на працу. 

Зноў сустрэліся мы вясной 
1953 году. Я працаваў на ДАК, а 
мой сябра -- Мікола Канаш, так- 
сама беларус -- на шахце. Пра- 
цоўныя зоны былі абцягнутыя 
дротам і ахоўваліся. Ларыса Ген- 
іюш знаходзілася ў 4-м жаночым 
лягерпункце. Мікола даў мне 
рыштунак і вопратку шахцёра, і 
мы спусьціліся ў шахту. Па рэй- 
ках вузкакалейкі прайшлі кіля- 
мэтры два. Па дарозе да нас далу- 
чыўся адзін немец. Наверх па- 
лезьлі праз вэнтыляцыю -- гэта 
недзе 70 мэтраў. 

Выбраліся наверх каля сама- 
га жаночага лягеру, Пачалі пера- 
кідваць праз дрот запіскі ў лягер. 
Дзяўчаты кідалі нам свае. Я пап- 
расіў паклікаць Ларысу Геніюш. 
Яна прыйшла, але добра паразмаў- 
ляць нам зь ёй не пашчасьціла. 
Вартавы на вышцы бачыў нае ад 
самага пачатку 1, вядома, выклі- 
каў ахову. 

Дзяўчаты заўважылі, што на 
падводзе едзе начальнік лягеру з 
аховай. Яны пачалі крычаць, што 


бух, калі далей будзе мэтан... Але 
тут адзін з аховы пасьвяціў ліхта- 
рыкам у наш бок і заўважыў на- 
шыя ногі: «А ну, вылязайце!» 

Мы выйшлі, нае павялі -- 
ахова ззаду. Калі дайшлі да адту- 
ліны, Мікола сеў на прыступкі, 
падкурчыў ногі й паехаў наніз. 
Ахова за ім, але не дагнала. 

У мяне пытаюць: 

-- Ты хто? 

-- Я не шахцёр! -- адказваю. 

А калі спускаесься ў шахту, 
адмысловая вопратка з нумарам 
павінна быць. У мяне спэцоўка, 
каска, ліхтар і акумулятар. Ну- 
мар паляка аднаго -- Дамброўс- 
кага. Той кажа, што не даваў і ня 
ведае, хто. У мяне пытаюць: 

-- Хто даў? 

-- Не скажу. 

Пайшлі тады яны глядзець 
вопратку ў «разьдзявалку». Адна 
мокрая! Па нумары даведаліся -- 
Канаша. Той ужо пасьпеў пераап- 
рануцца і аддаць запіскі. Прывялі 
яго. Я ім кажу, што ня быў ён са 
мной, ды наогул мы не знаёмыя. 

Начальнік лягеру: 

-- Якой хто нацыяналь- 
насьці? Беларусы абодва? Усё 
ясна! 

Далі нам 20 сутак. А калі ад- 
седзелі, у мяне зьнялі З месяцы 
заліку. Павінен быў вызваліцца 
вясной, а вызвалілі восеньню... 

Пасьля Ларысу Антонаўну ад- 
правілі на этап у Абезь. Празь 
нейкі час вярнулі назад. Якраз 
памёр Сталін, і нас расканваіра- 
валі. Неяк яна прыйшла да мяне 
на завод, адразу ж усе беларусы 
сабраліся разам... Трэба прызнаць 
-- трымалася яна дастойна. 

З Інты яе этапам паслалі ў 
Мардовію, станцыя Поцьма, ад яе 


прыйшло пару лістоў, а пасьля 
сьлед згубіўся. Яе мужа з Варку- 
ты таксама прывезьлі ў Мардовію, 
а адтуль разам іх перавялі, неку- 
ды яшчэ... 

Пасьля вызваленьня Генію- 
шы прыехалі ў Зэльву. Ларыса 
Антонаўна стала друкавацца. Па- 
чала перапісвацца з былымі зьня- 
воленымі. Адзін зь іх, Пётар Саў- 
чук, быў сябрам яе мужа. Ён і 
расказаў мне, што Ларыса Гені- 
юш жыве ў Зэльве, я й паехаў 
туды... 

Жылося ім там цяжка! Янка 
й Ларыса адразу па вызваленьні 
адмовіліся ад савецкага грамадзян- 
ства, бо ў 1939 годзе жылі ў Чэ- 
хаславаччыне. (Янка Геніюш за 
панскай Польшчай скончыў 
Праскі Ўнівэрсытэт і там застаў- 
ся.) Прыяжджаў Танк, яе ўгавор- 
ваў, яна ж адказала: «Я грама- 
дзянка БНР!» 

Адразу пасьля вайны, калі Ге- 
ніюшы былі яшчэ ў Чэхаславач- 
чыне, яе брат спрабаваў іх забраць 
да сябе ў Англію. У Празе да іх 
прыходзілі людзі з ангельскага 
пасольства, прапаноўвалі перае- 
хаць у Англію. Але Янка сказаў: 
«Я сацыяліст», і не паехаў. 

У Зэльве сьлежка за Ларысай 
Геніюш была страшэнная. Пад 
выглядам пажарных прыходзілі 
чэкісты -- лазілі па хаце, на гару 
-- нешта забароненае шукалі. 
Шмат хто зь мястэчка быў завэр- 
баваны, каб толькі назіраць за 
Геніюшамі. Калі мы сабраліся на 
яе 70-я ўгодкі, маёр Хоха сядзеў У 
суседняй хаце з падслухоўваючым 
апаратам. 

У яе не было пэнсіі. Танк уга- 
ворваў Ларысу Антонаўну пры- 
няць грамадзянства Саюзу і атры- 
моўваць пэнсію... Давалі 35 руб- 





лёў -- як не грамадзяніну СССР. 
Мелі яны савецкія пашпарты са 
штампам «без гражданства». 
Янка працаваў доктарам-вэнэроля- 
гам і рэнтгенолягам, але таксама 
ўвесь час меў нейкі перасьлед... 

Мы, былыя палітвязьні, нас 
тады яшчэ шмат было, зьбіралі 
грошы й пасылалі ёй. Пасьля па- 
чалі выдавацца яе кнігі. Ларыса 
Геніюш пачала атрымоўваць за іх 
нейкія ганарары, сьмяялася й ка- 
зала: «Я -- капіталістка!» 

Калі памёр Янка Геніюш, я 
даведаўся позна, і таму спазьняў- 
ся на пахаваньне. Даехаў да Сло- 
німа, атам узяў таксоўку да Зэль- 


ТЭМА (Ы 


вы. Пасьпеў прыехаць і нават нёс 
труну. Народу тады шмат было. 

Пасьля Андрэй Вайтовіч са 
Слоніма зрабіў помнік, а пасьля 
мы зь ім і Дудкам Іванам з Бара- 
навічаў яго паставілі ды зрабілі 
агароджу... 

Ларысе Геніюш помнік 
ставілі яе сваякі й сябры. На па- 
хаваньне прыехала многа наро- 
ду з Горадні з унівэрсытэту, бе- 
ларускія пісьменьнікі, таксама 
тыя, з кім ёй давялося адбываць 
тэрмін у лягерох. Быў міністар 
Краўчанка, пісьменьнікі Лу- 
жанін, Сачанка, Бічэль-Загнета- 

ва, Арлоў, шмат іншых вядомых 
людзей. Але было й шмат «люд- 
зей у штацкім», якія круціліся 
паўсюль, прыслухоўваючыся да 
размоваў. Нават мёртвая Ларыса 
Геніюш не давала ім спакою, 
была для рэжыму небясьпечнай... 

Амаль кожны год у дзень яе 
нараджэньня каля яе магілы 
зьбіраюцца яе былыя сябры па 
лягерох, тыя, хто ведаў яе. Ад- 
бываецца невялічкі мітынг памяці 
нашай слаўнай беларускай паэткі 
і змагаркі за Вольную Бацькаўш- 
чыну. 


Запісаў Руслап Равяка 


СУСТРЭЧА 3 КАМБАТАНТАМІ 


У Горадні адбылося спаткань- 
не з вэтэранамі Саюзу Беларускай 
Моладзі, Саюзу Беларускіх Пат- 
рыётаў, Наваградзкага швадрону, 
Саюзу Змаганьня за Незалеж- 
насьць, Беларускай Краёвай Аба- 
роны. Спатканьне арганізавала 
Гарадзенская філія БСДГ з удзе- 
лам моладзевай спартова-патры- 
ятычнай арганізацыі «Край» пры 
падтрымцы Гарадзенскага аддзя- 
леньня Фонду Сапегі. 

Першыя спробы сабраць сяб- 
роў СБМ рабіліся яшчэ ў 1998 год- 
зе. Сёлетняя сустрэча адрозьніва- 
лася большай колькасьцю запро- 
шаных. Сустрэча распачалася 
гімнам «Мы выйдзем шчыльнымі 
радамі» ў выкананьні хору «Баць- 
каўшчына», пад час якога быў уне- 
сены сьцяг БНР. 

Першым выступіў Зьміцер 
Кісель, бацька якога Ўладзімер 
Кісель не дажыў да гэтае сустрэ- 
чы некалькі месяцаў. 

Асобу Ўладзімера Кісяля ве- 
даюць у Беларусі шмат людзей. 
Удзельнік Саюзу Змаганьня за 
Незалежнасьць Беларусі прайшоў 
савецкія канцлягеры ў Джэзказ- 
гане, Кенгіры, турму ў Горадні. 
Слова бралі таксама Аўген Калу- 
бовіч, Мікола Канаш, сябар Ла- 





рысы Геніюш. Ён прачытаў нават 
невядомы верш паэткі. 

Моладзі ў залі Гарадзенскага 
БНФ было шмат. Яна слухала ап- 
тымістычныя словы сваіх «баць- 
коў і дзядоў». Таксама можна 
было пабачыць спэцыяльна пры- 
гатаваную да гэтае сустрэчы сло- 
німцам Сяргеем Яршом газэту «Го- 
лас камбатанта». Такія сустрэчы 
могуць стаць традыцыйнымі. 


Апдрэй Мялешка 








Я ВОДГУКі 


КРАЙ ПАЛЯКАЎ і СКАБАРОЎ 


Прачытаў у пазатым нума- 
ры справаздачу Ўладзімера Арло- 
ва пра наведваньне Эстоніі, Мяне 
асабліва зацікавіла тая частка 
ягоных дарожных нататак, у 
якой ён апісвае свой «транзыт 
праз Расею». Сэрца маё скалых- 
нулася ад уласных успамінаў пра 
гэтыя мясьціны: я іх вельмі доб- 
ра ведаю. Яшчэ малымі нас з бра- 
там бацькі з Магілёва «закід- 
валі» на ўсё лета да бабулі ў пры- 
гожую вёсачку Заверняйку на 
мяжы Себескага ды Апочацкага 
раёнаў Пскоўшчыны. Вёска ма- 
ляўніча раскінулася на беразе 
Вялікай. Мы там фактычна вы: 
расьлі іпалюбілі назаўжды гэтую 
нашу другую радзіму. 

Гэта насамрэч вельмі цікавы 
куток Расеі. І людзі тут ціка- 
выя і самабытныя. Сумесь звыча- 
яў, традыцыяў, дыялектаў кіда- 
ецца ў вочы кожнаму, асабліва 
прыежджаму. Але пераважаюць 
тут людзі, якія на пытаньне: 
«хто ты?» адказваюць -- «ско- 
барь» (гэтаксама як беларус 
кажа «тутэйшы»). Скабары 
жывуць на правым беразе Вялі- 
кай, а тых, хто жыве «за ракой», 
на левым яе беразе, называюць 
«палякамі». Сапраўды, Себескі 
раён традыцыйна цягнецца да Бе- 
ларусі, Моладзь адсюль зьяжджа- 
ла на працу ды вучобу ў Полацак, 
Наваполацак, Віцебск і нават у 
Менск, а з суседняй Апочкі - ужо 
ў адваротным накірунку - у 
Пскоў, Пецярбург. Беларусамі ў 
гэтых мясьцінах ніхто сябе ня 
лічыць, хоць «журавіны» тут 
таксама называюць «жураві- 
намі», на «буякі» кажуць «гоно- 
боль», ніхто ня скажа «отче- 
ство» -- толькі «імя па бацьку». 
Можна пачуць, як адна кабета 
кажа адной: «Я вчера не патра- 
пила на этот автобус» (у сэнсе 
«не пасьпела, спазьнілася» ). Але 
ўжо ніхто не разумее нашых сло- 
ваў «парэчка», «лазьня», «крама», 
«дах». Доўга сьмяюцца з словаў 
«пуга», «ганак». І хоць сто разоў 
скажы ім, што цябе клічуць Ля- 
вон, усё роўна будуць называць 
цябе «Алексей». Сапраўды, пад Се- 
бежам ёсьць вёскі Гута, Ліць- 
вінаўка, Рудня. Сп.Арлоў слушна 
пра гэта піша. Але як толькі ён 
трапляе за межы Себескага раё- 
ну, у «исконно русские земли», зь 
ім адбываецца нешта незразуме- 
лае. Ці то самаход нашага сла- 
вутага пісьменьніка надта ўжо 
шпарка ляціць па бальшаку, і ён 
не пасьпявае чытаць дарожныя 
ўказальнікі, ці то надвячорак за- 
мінае яму рабіць гэта, ці ён дрэм- 
леў машыне і адным вокам чы- 


тае гэтыя самыя ўказальнікі, а 
можа ён проста чытае тое, што 
яму хацелася б прачытаць, 
толькі ўсе назвы населеных пун- 
ктаў, пералічаныя ў ягоным ар- 
тыкуле, пададзеныя ў скажоным 
выглядзе. Прычым замененыя 
толькі 1-2 літары, а слова ўжо 
набывае немілагучнае, абразьлі- 
вае значэньне. І вось вёска Капац- 
ілаўка пад Апочкай бачыцца 
сп.Арлову як Калацілаўка, вёску 
Красіна пад Востравам ён перат- 
варае ў Ерадзіна, а рэчку Бярэзь- 
ніца з аднайменнай вёскай на ёй 
перайначыў у жахлівую Зарэзьн- 
іцу. Натуральна, што такія 
вёскі трэба праскочыць як мага 
хутчэй, бо ў іх цябе могуць і па- 
калаціць, і абрабаваць, ці ўвогу- 
ле зарэзаць. Але, дзякуй Богу, усё 
абышлося. І вось ужо наперадзе 
пскоўскія прыгарадныя вёскі. 
Тут пацярпела багатая вёска 
Дулаўка, якая з волі Арлова ста- 
ла Дупаўкай. Прычым тут жа на 
хаду прыдумваецца вэрсія пахо- 
джаньня назвы вёскі. Аказваецца, 
ліцьвінскія дупы «спраўна рабілі 
тут сваю справу». А мо ўсё ж 
ліцьвінскія «дулы», спадар Ар- 
лоў, спраўна рабілі тут сваю 
справу? Наступным разам будзь- 
це больш уважлівым. А што да 
брудных ботаў ды ватовак, дык 
хіба ня так апранаюцца і нашы 
беларускія сяляне? А пра п'яніц і 
гаварыць ня варта. 

А тое, што нашым вандроў- 
нікам неадчынялі дзьвераў у пры- 
дарожных вёсках а трэцяй гадзі- 
не дня, дык гэта шчырая праўда. 
У гэты час на Пскоўшчыне і 
ўзімку, і летам маюць за звычай 
адпачываць пасьля багатага абе- 
ду, і далёка ня кожны знойдзе ў 
сабе сілы зьлезьці зь цёплай печы, 
каб паглядзець толькі, хто там 
грукае ў дзьверы, тым больш 
зімой у хатах засталіся толькі 
людзі сталага веку, а многія ўво- 
гуле ад'ехалі да дзяцей у гарады. 

Зычу сп.Арлову новых прыем- 
ных вандровак і больш акурат- 
нага стаўленьня да тапонімаў. 


Лявон Гуменьнікаў, Менск 


ЕПАСТОЦКАЕ ВЫДАВЕЦТВА БЕЛАРУСКАГА ГІСТАРЫЧНАГА ТАВАРЫСТВІ 





Фота Анатоля Клешчука 

ПОЛЬШЧА Ўжо ВЯРНУЛА ПАВЕТЫ 


У артыкуле «Раённыя цырымоніі» ў мінулым нумары «НН» вы пішаце пра паветы: 
«Палякі ў сябе хочуць іх вярнуць». Дык палякі ўжо тое зрабілі. Адміністрацыйная 
рэформа 1998 году вярнула ў Польшчы самакіраваныя ваяводзтвы і паветы. 


аветы ў Польшчы ства- 
рыў каля 1300 году ка- 
роль Вацлаў ІІ Чэскі, 
арыентуючыся на сярэднеэўра- 
пейскія мадэлі (найперш нямец- 
кія). Адным з набыткаў Гара- 
дзельскай польска-літоўскай 
уніі было ўтварэньне ў Літве сы- 
стэмы тэрытарыяльнага падзе- 
лу на ўзор Кароны. Падзел на 
ваяводзтвы і паветы праіснаваў 
у Рэчы Паспалітай да 1795 г. 
Пазьней, у час падзелаў, розным 
быў лёс ваяводзтваў, але паве- 
ты засталіся. 
Пры аднаўленьні незалеж- 
насьці ў 1918 г. Польшча пераня- 
ла тэрытарыяльныя падзелы па 


дзяржавах, якія яе падзялілі. 
Пасьля 1945-га былі ўніфікава- 
ныя адміністрацыйныя падзе- 
лы, укаранялася савецкая сыс- 
тэма народных саветаў -- з абме- 
жаванай кампэтэнцыяй і гіерар- 
хічна залежных ад партыйных 
апаратаў. 

Закон 1990 г. пра самакіра- 
ваньне гмінаў быў Законам рэва- 
люцыйным. Гміны атрымалі ў 
пасаў рэальную кампэтэнцыю, 
рэальную маёмасьць (удзел у 
прыбытковых падатках, пера- 
важна падатках на нерухо- 
масьць; пералік на ўласнасьць 
гміны часткі мясцовай маёмасьці 
дзяржавы). Гміна выконвае з 


таго часу свае заданьні ад УЛАС- 
НАГА ІМЯ (а не ад імя Дзяржа- 
вы, Ураду, Прэзыдэнта і г.д.) і 
НА ЎЛАСНУЮ АДКАЗНАСЬЦЬ. 
Улады гміны абіраюцца яе на- 
сельнікамі і толькі перад імі ад- 
казваюць. Рада Гміны сама заць- 
вярджае бюджэт. Кіраўніцтва 
гміны адказвае толькі перад Ра- 
дай. Дзяржава кантралюе толькі 
адпаведнасьць рашэньняў праву 
-- не кантралюе мэтазгоднасьці, 
дакладнасьці і гаспадарчасьці 
такіх рашэньняў. . 
На чале павету стаіць старас- 
та, а зацьвярджае яго Рада паве- 
ту. На чале гміны стаіць войт (у 
вясковых гмінах), бурмістар (у 














іст сп.Гуменьнікава на- 

ўзаймы ўзбунтаваў успа- 

мінамі і маю грэшную 
душу. 

Пачну з таго, што можа быць 
аднесенае да памяці продкаў і што 
з прычыны газэтнага фармату ня 
трапіла ў «Краіну бяз будучыні». 
А менавіта з таго, што Себескі раён 
ня толькі горнецца да Беларусі (бо 
гэта і ёсьць яшчэ Беларусь у ейных 
этнаграфічных межах), пасылаю- 
чы сёньня сваіх лепшых сыноў Ды 
дачок у Полацкую аіта тагег. Цал- 
кам верагодна, што нашыя са 
сп.Гуменьнікавым продкі -- «па- 
лякі», у 1863 годзе поплеч ваявалі 
з' расейскімі карнікамі ў Юхавіцкіх 
лясах у паўстанцкім аддзеле Баляс- 
лава Кульчыцкага, дзе змагалася 
полацкая й себеская шляхта, атак- 
сама тутэйшыя студэнты Пецяр- 
бурскага ўнівэрсытэту. 

Вяртаючыся ж да тапаніміі, 
найперш з салодкім шчымлівым 
болем згадаю амаль што родную 
вёсачку КОПЦЕВА, якая прыту- 
лілася да Дзьвіны паміж маімі 
Полацкам і Наваполацкам. Коль- 
кі сябе памятаю, нейкая руплі- 
вая рука зноў і зноў удакладняе 
гэты назоў, дадаючы да ягонай 
першае літары ейны ж люстра- 
ны адбітак. Двума спрытнымі 
рухамі рукі сьціплае й невыраз- 
нае КОПЦЕВА імгненна ператва- 
раецца ў ганарліва-таямнічае 
ЖОПЦЕВА і, прызнаюся, адной- 
чы гэтай клапатлівай рукою 
была тая самая, што зараз піша 
гэтыя радкі. 

Назоў суседняй полацкай 
вёскі, дзе, між іншым, нарадзіў- 
ся беларускі рэжысэр Валеры 
Масьлюк, таксама не заўсёды за- 
давальняў навакольных насель- 
нікаў. Тут папрацаваць даводзі- 
лася болей: шляхам зьмяненьня 
першай і трэцяй літараў РОПНО 
трансфармавалася самі разумееце 
ў што. Алеў незалежнай Беларусі, 
калі назовы на дарогах загучалі 
па-беларуску, ліхадзеі-рэдактары 
наскага старажытнага тапоніму 
былі пазбаўленыя козыраў і сваю 
безгустоўную чыннасьць мусілі 
пасьпяхова спыніць. 

местачковых гмінах) альбо прэ- 
зыдэнт места (у гарадах, дзе 
больш за 100 тысячаў насельні- 
каў). 

Апрача таго, гміны могуць 
вырашаць пра ўтварэньне дапа- 
можных адзінак -- зогесіро (з 
солтысам), агіеіпіса, озіедіе. 

Напрыканцы ліста пасылаю 
сьпіс гарантыяў, якія павінна 
мець мясцовая супольнасьць, каб 
называцца самакіраўнічай: 

1. Абавязковая прыналеж- 
насьць насельніцтва да самакі- 
раўнічай супольнасьці (кожны 
насельнік ёсьці чальцом самакі- 
раваньня). 

2. Павага да права ўласнасьці 
адзінак самакіраваньня. 

3. Прынцып пасільнасьці 
функцыяў: найбліжэйшыя спра- 
вы абываталі павінны вырашаць 
у сфэры найбліжэйшай (сям'я -- 
шкода - гміна - павет --вая- 
водзтва -- дзяржава). Дзяржава 
не павінна займацца мясцовымі 


зёз БЕЛАРУСКАЯ СЛУЖРА РА 


Новыя хвалі ад 24 студзеня 2000 году 


Сярэднія хвалі --- 576 і 612 кгц 
Адрас: 220005 Менск -5, п/с 111; Міпопгадэка 1, Ргапа 110 00 С2 
Праграму можна слухаць, чытаць, а таксама пісаць у рэдакцыю праз інтэрнэт 


.. УМІМ.ЗУАВОЮА ОВ 
НАСТРОЙЦЕСЯ НА “СВАБОДУ”! 


Наша Ніва [6] 07.02.2000 


ДА СУСТРЭЧЫ Ў ЖОПЦЕВЕ 


Прыклады можна доўжыць. 
Пад Берасьцем існуе станцыя 
ВЕРАСЫ, якая ўжо даўно больш 
вядомая тамтэйшаму жыхарству 
як ВСРАСЫ, што нават непаля- 
шук, ня вельмі напружваючыся, 
разумее безь перакладчыка. Ка- 
жуць, такім чынам мясцовыя 
апазыцыянэры ставяць адзнаку 
аднаму вядомаму палітыку. 

Як выглядае, глыбока чала- 
вечыя пачуцьці іроніі ды самаі- 
роніі раз-пораз сустракаюцца і ў 
сэрцы братоў- «скабароў». 

Дарэчы, вэрсія сп.Гуменьні- 
кава зь ліцьвінскімі «дуламі» -- 
бліскучая, хоць сваёй справы ў 
Інфлянцкую вайну яны, дулы, на 
жаль, не дарабілі. 

Наконт перанятай у старэй- 
шага брата звычкі з нагоды і без 
нагоды наступаць на корак, спра- 
чацца са сп.Гуменьнікавым ня 
буду. Каб такога намеру ня ўзьні- 
кла іў яго, магу параіць знайсьці 
ў старых гадавіках «НН» або ў 
маёй кніжцы «Божая кароўка зь 
Пятае авэню» эсэ «За што Авін 
забіў Кавэля». 

Варта, відаць, заўважыць, 
што «Краіна бяз будучыні» - 
таксама эсэ, а не справаздача. Ад- 
чуйце, як той казаў, розьніцу. 

І, нарэшце, найістотнейшае. 
Радзіма ж у нас са сп.Гуменьні- 
кавым адна; другой не было, а 
трэцяй ня будзе. Іначай, мы не 
займаліся б дасьціпным і несум- 
ненна карысным падарожнікам 
ліставаньнем, а, магчыма, згад- 
валі б зараз любую нашаму сэрцу 
рачулку ня дома, а недзе ў Ста- 
рапрамыслоўскім раёне чачэнс- 
кай сталіцы (які ўчора «выз: 
валілі», паводле маіх падлікаў, 
ужо сёмы раз) або ехалі б дахаты 
ў залітаванай труне, як «скабар» 
Сярога або тое, што ад Сярогі за- 
сталося. “ 

І калі нам са сп.Гуменьніка- 
вым выпадзе некалі ў нашых 
вандроўках сустрэцца, няхай гэта 
здарыцца ўсё ж у Копцеве- Жоп- 
цеве, а не ў «багатай» Дулаўцы- 
Дупаўцы, пагатоў пасьля іхнага 
«багатага абеду». 


Уладзімер Арлоў 


ДЫЁ СВАРОДА 





ЧАС КНг ХВАЛІ 
22:00- 23:30  6010,6170 49 
9845 31 
11895 25 
06:00 - 07:00 5995 


, 49 
7275, 7295 41 
9750 31 


справамі (напрыклад, мясцовыя 
дарогі, парадак, догляд будын- 
каў. У Польшчы доглядам пачат- 
ковых школаў займаюцца гмі- 
ны, а сярэдніх школаў -- паве- 
ты). 

4. Юрыдычныя гарантыі не- 
залежнасьці мясцовых органаў 
улады. 

5. Судовы кантроль за імі. 

б. Органы ваяводзкага сама- 
кіраваньня ня ёсьць для паветаў 
і гмінаў органамі нагляду альбо 
кантролю, яны не спаўняюць 
функцыі органаў вышэйшай сту- 
пені ў адміністрацыйным струк- 
тураваньні (нельга адмяніць ра- 
шэньне старасты рашэньнем ва- 
яводы). 

7. Мясцовыя ўлады абіраюц- 
ца шляхам дэмакратычных вы- 
бараў. 

8. Самакіраваньне мае ўлас- 
ную маёмасьць, бюджэт, удзел у 
падатках. 


Адам Саўэр, Варшава 


Наша Ніва [6] 07.02.2000 МОВА е 2000 9] 


СКЛАдАйМА СЛОЎНІКІ! 


дэя разьвіцьця беларускага 

слоўніка, пра што мы пісалі 

ў папярэднім нумары «НН», 
сталася нагодаю новага дыялёгу 
з чытачамі. Мы ўжо атрымалі 
першыя водгукі, якія паць- 
вердзілі нашыя спадзяваньні і 
сумневы. 

«Кампаніяй «Мова-2000» Вы 
пачынаеце вельмі патрэбную і 
карысную справу, -- піша Аляк- 
сандар Рагойша зь Менску. - Я 
лічу, што рэдакцыя ні ў якім разе 
не павінна плянаваць для сябе па- 
зыцыю староньняга нэўтральна- 
га назіральніка ў маючай адбыц- 
ца дыскусіі. Да месца будуць і 
Вашы каментары, і меркаваньні 
запрошаных лінгвістаў». 

Безумоўна, рэдакцыя «НН» 
зьбіраецца самым актыўным чы- 
нам удзельнічаць у дыскусіі -- 
пагаджацца, спрачацца, камэн- 
таваць, прапаноўваць. Аднак 
вырашаць -- што вартае, а што 
нявартае -- мы ня будзем. Дось- 
вед іншых, хоць бы тых самых 
эстонцаў, паказвае, што выра- 
шае ў гэткай справе само жыць- 
цё і жывая моўная практыка. 
Упадабаны тэрмін пачынаюць 
ужываць у сваіх пісьмовых і вус- 
ных тэкстах звычайныя людзі - 
і аўтары, і чытачы. Прыжывань- 
не адбываецца стыхійна. «Мі- 
нак», «лусьцік», «шапік» - мы 
ўжо добра разумеем гэтыя словы, 
хоць ніякае фармальнае рэгля- 
мэнтацыі ніколі не было. 

«Вы прапануеце стварыць сы- 
туацыю канкурэнцыі тэрмінаў. 
Які зь іх будзе мець перавагу ў ма- 
савай сьвядомасьці? Мне здаецца, 
што не абавязкова самы прыгожы 
ці самы непаўторны, а той, які 
вымаўлялі і мы, і/ці да нас. І чым 
даўней, тым лепш. Памятаеце, 
аргумэнты прыхільнікаў «тале- 
ра»? Талер вядомы з часоў ВЕЛ! А 
аргумэнты супрацьлеглага боку? 
Рубель старэйшы за талер! Таму 
будзем мы і надалей карыстацца і 
аўтобусамі, і тэлефонамі, і тэле- 
візарамі - тут продкі альтзэрна- 
тывы нам не прапаноўваюць. І зноў 
таму ж мы лёгка перайшлі ці пя- 
ройдзем ад таможні да мытні, ад 
налогу да падатку, ад магазіну да 
крамы. А колькі выдатных тэр- 
мінаў, схаваных у летапісах, ста- 


славамір АДАМОВІЧ 


З. ПРА 
СЬЦЯГ 

У Ло4 
«НН» Ся- 
мён Шарэ- 
цкі тлума- 
чыць, ча- 
му ёну Ві- 
льні зьняў 
бела-чыр- 
вона-белы 
сьцяг. І гэ- 
тым упадае ў яшчэ адну -- като: 
рую ўжо лікам! -- памылку. Бо 
хто апраўдваецца, той вінаваты 
на пяцьдзясят, а хто настойвае 
на сваім апраўданьні -- вінава- 
ты на ўсе сто. 

Да закону турмы, які сфар- 
муляваны ў кароткіх «Ня вер!», 
«Ня бойся!», «Не прасі!», мы 
мусім дадаць чацьвертае: і не ап- 
раўдвайся! 





Са 

Мудры палітык што зрабіў 
бы, трапіўшы ў сытуацыю Р. 
Пракаповіча і С.Шарэцкага? Вы 
будзеце сьмяяцца, але мудры пра- 
вёў бы свае палітпопрадкі ў 
іншым -- без сьцягоў на сьценах 
-- памяшканьні. А не, дык іна 
вуліцы. Вось і ўся калізія, спа- 
дары. Пры ўмове, што гэтая 
гісторыя са сьцягам не была за- 
думаная спэцыяльна. 


жж 


Яшчэ ў 1996-м выйшла кніга 
Сяргея Новікава «Каб вярнуцца». 
У ёй - гісторыя ўзыходжаньня 
беларускіх альпіністаў на самую 


радруках, яшчэ чакаюць свайго 
часу! Можа, лепш сюды скіраваць 
высілкі паважанага люду пас- 
палітага? А то дажыліся, што 
свае ж літаратурныя помнікі бяз 
слоўніка не разумеем». 

Гэтая заўвага сп.А.Рагойшы 
абсалютна слушная. Перш чым 
выдумляць нешта новае, трэба 
агледзець як сьлед тое, што мы 
калісьці мелі -- у абсягах часу 
(скарбы старабеларускай мовы) і 
прасторы (дыялектная разнас- 
тайнасьць). Яшчэ Якуб Колас 
заклікаў: перш чым запазыч- 
ваць, «абшукаць кішэні ўласнае 
памяці». Дарэчы, у тых самых 
эстонцаў плён лексычнага нава- 
тарства 60--80-х гадоў сабраны ў 
слоўніку, які завецца «Новыя і 
забытыя словы». 

«З другога боку, як чалавек 
пераймае тое-сёе ў суседзяў, так і 
мова ня можа заставацца нязьмен- 
най. Ці трэба да гэтага працэсу 
ставіцца адназначна адмоўна? Ну, 
каму цяпер замінае, што такія 
беларускія словы, як жарт, каш- 
таваць, коўдра, кіраваць насамрэч 
нямецкага паходжаньня?» 

Зноў жа слушна. Аднак, трэ- 
ба зазначыць, што адна рэч -- 
калі словы ўзьнікаюць у працэсе 
натуральнага разьвіцьця мовы, 
як згаданыя вышэй жарт ды коў- 
дра, а зусім іншая - калі людзі, 
што ў «нармальным» жыцьці га- 
вораць не па-беларуску, вала- 
куць у афіцыйную «літаратур- 
ную» мову ўсё, што ні трапіцца 
пад руку -- і кофе, і карандаш, і 
грамхарч. 

«І ўжо маё глыбокае перака- 
наньне - навуковая тэрміна- 
лёгія ня можа абысьціся без запа- 
зычаньняў. Яна даўно не беларус: 
кая, не расейская, а інтэрнацы- 
янальная; калі я ўбачу ў ангель- 
скім тэксьце епігору ці ў ня- 
мецкім Епігоріе, я заўсёды зразу- 
мею: размова ідзе пра энтрапію. 
Навуковы тэрмін трэба разгля- 
даць проста як набор гукаў ці 
літараў, які безварыятыўна аз- 

цяжкадаступную гару ў Гімалаях 
-- Канчэнджангу (трэцяя вяршы- 
ня сьвету, вышыня -- 8586 м). У 
верасьні-- кастрычніку 1994 году 
12 чалавек атакавалі гару пад бе- 
ларускім бела-чырвона-белым 
сьцягам. На гэтым гераічным шля- 
ху загінулі расейка Кацярына Іва- 
нова, баўгарка Ярданка Дымітра- 
ва і наш Сяргей Жвірбля. Дайшоў 
адзін Віктар Кульбачэнка, дай- 
шоў, каб запісаць у сваім дзёньні- 
ку: «Схіл Канчэнджангі, па якім 
я падымаўся на вяршыню, паці- 
ху зьнікае ў ірваных аблоках. Да- 
стаў з рукзака бела-чырвона-белы 
сьцяг Беларусі і замацаваў яго ка- 
мянямі на вяршыні». 

... Пасьля экспэдыцыі Вікта- 
ру ампутавалі фалянгі пальцаў 
на левай і паўпальцы на правай 
руцэ. 

Я думаю, тое, што зрабілі 
нашыя альпіністы, гэта і ёсьць 
самая сапраўдная і ў прамым сэн- 
се слова чыстая палітыка! 


ккх 


У «Беларускім кнігазборы» 
выйшлі ўспаміны Платона Крэ- 
ня. Стандартны цяпер наклад - 
500 асобнікаў. Пранізьлівыя 
радкі тэксту. Усё ў ім ёсьць: інаш 
беларускі боль, і зьнявагі, і пе- 
рамогі, і доўгі шлях нацыяналь- 
нага самавызначэньня... Яшчэ 





начае пэўнае паняцьце; што яшчэ 
стаяла за гэтымі гукамі ў род- 
най для іх мове, на пачатковай 
стадыі вывучэньня дысцыпліны 
ўвогуле лепш ня ведаць, бо пач- 
нецца блытаніна ў галаве. Прык- 
лады: атам (непадзельны, грэц.), 
уран (імя бога, лац.), файл (стос 
папер, ангель.). Здавалася б, вось 
яно, нямеранае-неўзаранае поле 
для сапраўдных беларускіх лінг- 
вістаў-наватараў? Шлях шкод- 
ны. Гэта быў бы яшчэ адзін фак.- 
тар, які адразаў бы нас ад сусь- 
ветнай цывілізацыі». 

У гэтым месцы, бадай, варта 
даць слова іншаму ўдзельніку 
дыскусіі, які якраз мае на гэты 
конт інакшую думку. Улад Ян- 
дзюк з Прагі, колішні выдавец 
самвыдавецкага часапіса «Кам- 
путарная прахтыка», прапануе 
праект невялічкага слоўніка 
кампутарнай тэрміналёгіі, зь 
якога мы падамо хіба некалькі 
прыкладаў: 

«Вытвар - Ргоайсі (Эоў:- 
гаге) 

Злучво - Іпіег]асе 

Ладаваньне -- І.оааяіпе, Восі 
іпе (О5) 

Прахон (Досяг) - Ассез5з 

Спокладзень -- Раскеі, Раск- 
аве 

Спокліч -- Развшога 

Сьціск -- Сотргеззідп...» 

Усяго ў слоўнічку каля 200 
словаў. 





адна настольная кніга для сучас- 
ных беларускіх патрыётаў. 


.. ПРА ПІВА З ШАКАЛЯДАМ І 
БАЙКОТ 

У Беларусі паменела беларус- 
кага піва і зьявілася рознае ра- 
сейскае: нават у плястыкавых 
дзьвюхлітровых бутлях, нават у 
пяцілітровых бочачках. За месяц 
да Калядаў прапалі шакалядныя 
цукеркі менскай «Камунаркі». 
Затое завалілі нас іхнымі «Рус- 
скими узорами».ы І ўжо ў адной ту- 
тэйшай газэце нехта Лупінос абя- 
цае, што іхны «Бабаеўскі» можа 
хоць зараз прыкупіць кантроль- 
ны пакет акцыяў нашай «Каму- 
наркі». 

Гэтая шакалядна-піўная эк- 
спансія з маскалёў вяртае ў 
слоўнік беларускага нацыяналь- 
нага супраціву прызабытае сло- 
ва байкот. Што-што, а байкот 
можа сабе дазволіць кожны бе- 
ларус. Тым болей, што іхныя 
прысмакі нам задарагія. Таму 
ўжо агучаную формулу «Слухай 
сваё» дапоўнім больці ёмістай: 
«Спажывай сваё!» 


... ПРА НЭАФІТАЎ 

20 студзеня ў халоднай залі 
сталічнага Дому літаратара ма- 
ладыя спрабавалі гаварыць па- 
беларуску. Найлепей гэта ўдава- 


Шчыра сказаўшы, прызвы- 
чаіўшыся да англамоўнай кампу- 
тарнай тэрміналёгіі, цяжка зра- 
зумець тэрміны іншамоўныя -- 
што беларускія, што расейскія, 
што польскія або чэскія. Часам 
нават прыходзіць у галаву бун- 
тоўная думка: а можа іх і зусім 
не перакладаць? Ну, як бы там 
ні было, пытаньне гэтае добра- 
ткі спрэчнае. Чакаем вашых мер- 
каваньняў. і 

У лістах чытачоў зноў «усп- 
лывае» і праблема карэктнага 
правапісу запазычаньняў. Сп.А. 
Рагойша працягвае: 

«Так ужо склалася, што ў 
навуцы і тэхніцы цяперашнім 
часам асноўныя перайманьні ідуць 
з ангельскай мовы. Добра было б, 
каб «НН» замовіла ў спэцыя- 
лістаў і потым надрукавала яс: 
ныя правілы пераносу ангельскай 
тэрміналёгіі непасрэдна ў бела- 
рускую. Можа тады я, нарэшце, 
зразумею, чаму трэба вымаўляць 
кампутар, а не камп'ютар, а гэта 
ж бліжэйшы да арыгінальнага 
гучаньня варыянт. Альбо чаму Ві 
і пасКег з амаль нячутным пры- 
дыханнем й ператварыліся не ў 
хіт і хакер, а ў гіт і гакер (самы 
цымус: Поі-аов “- гот-дог, дзе ад- 
ным і тым жа гукам г замененыя 
і прыдыханьне Й, і выбухное а). Ці 
прыйшла ўжо пара пісаць гіндзі, 
гіпі ды гакей?» 

Справа кадыфікацыі права- 
пісу «тарашкевіцы», як мы спа- 
дзяемся (ужо 5 гадоў!), у блізкім 
часе аформіцца ў канкрэтных 
выданьнях -- зборы правілаў і 
слоўніку, дзе можна будзе спраў- 
дзіць правапіс англа- ды інша- 
моўных словаў па-беларуску. Гэ- 
тая праца будзе плёнам доўгіх 
дасьледаваньняў і кансультацы- 
яў карыстальнікаў «тарашкеві- 
цы» ў Беларусі і ў замежжы. Вось 
жа праблема перадачы ангельс- 
кага П была прадметам зацятых 
спрэчак прадстаўнікоў «мэтра- 
полііў і эміграцыі. Апошнія 
цьвердзяць, што «хэ» у гэтых сло- 

лася паэтцы Вальжыне Морт і 
Альгерду Бахарэвічу, хоць апо- 
шні і беспадстаўна зрываўся на 
крык. 

Заўважым: а) ня варта кры- 
чаць, калі ўмееш гаварыць; б) сіла 
ў слове, а ў голасе -- дэцыбэлы. 

Вечарыну маладых літара- 
тараў вяла Ганна ў фальклёр- 
ным строі. Дапамагаў ёй Афры- 
канэр у кашулі з шэрага ільня- 
нога палатна. Ганна раздавала 
выступоўцам дранікі. Афрыка- 
нэр з плястыкавымі алігатарамі 
ў роце чытаў свае белмоўныя тэк- 
сты.. 

Сяргей Мінскевіч прасьпяваў 
пра сіняга кіта. Праўда, наблы- 
таў з порамі году, параўнаўшы 
Піліпаўку з «креіценскими моро- 
зами». 

З 28 лістапада паводле нова- 
га стылю (дзень сьвятых Гур”'я, 
Паісія, Маркела ды Зьмітра) па- 
чынаецца апошні гадавы пост -- 
Калядны, альбо Піліпаўскі, які 
цягнецца да самых Каляд (24/ 
25 сьнежня). У гэты час ваўкі 
зьбіраюцца ў зграі, а людзі ў вёс- 
ках -- на вячоркі й попрадкі. У 
каго ў вёсцы ці мястэчку няма 
сваіх бабы-дзеда, тым варта паз- 
наёміцца з нашай беларускай 
Бібліяй -- акадэмічным зборам 
Беларускай народнай творчасьці 
(БНТ). и 


вах -- гэта праява жудаснай рус- 
іфікацыі, а тым, хто жыве ў Бе- 
ларусі, здаецца, што нічога стра- 
шнага тут няма. Зрэшты, ангель- 
скаму П дакладна не адпавядае 
ні (фрыкатыўнае) г, ні х. Гэтыя 
гукі ўтвараюцца крыху інакш і 
гучаць больш «шумна», чым 
«амаль нячутнае прыдыханьне» 
В. Аднак пасьля доўгіх спрэчак 
пастаноўлена было пісаць «г», а 
выбухное р, калі ёсьць магчы- 
масьць, перадаваць адмысловай 
літарай. Аднак слова «хакей» не 
аддалі. Не чапай сьвятое! (А было 
б «гокі»...) 

А вось сьведчаньне, што праб- 
лема слоўніка -- не надуманая. 
Сп.Юры Тарасевіч піша: 

«Хачу паведаміць вам пра 
існуючую каля двух месяцаў ініцы- 
ятыву «Таварыства Беларускага 
Слоўніка». Мэты -- па магчы- 
масьці -- закрыць сэмантычныя 
прабелы мовы, спраектаваць кам- 
путарную базу лексыкі, стварыць 
правілы ўпарадкаваньня і унармо- 
ўваньня лексыкі, арганізаваць 
збор лінгвістычнага матар'ялу. 
Пляны, як бачыце, цалкам напа- 
леонаўскія, аднак, ужо зараз 
відаць колькі рэальных карысных 
магчымасьцяў. Менавіта - кам- 
путарная апрацоўка «старых» 
слоўнікаў (Ластоўскі, Стан- 
кевіч) дзеля атрыманьня базы 
зыходнага матар'ялу для «нова- 
га» слоўніка; стварэньне правілаў 
упарадкаваньня і ўнармаваньня 
лексыкі (насамрэч, яны ўжо гато- 
выя, аднак яшчэ не аформленыя 
для публікацыі); арганізацыя 
збору і разьмеркаванай апрацоўкі 
інфармацыі праз кампутарныя 
сеткі». 

Свой допіс ёп. Тарасевіч да- 
поўніў адмысловым «Маніфэс- 
там». 

Выказаныя ў праекце ідэі -- 
ня новыя. Яны ўжо ня першы 
год, ЯК той казаў, лунаюць у па- 
ветры. А сёньня, наколькі веда- 
ем, ажно некалькі групаў скла- 
даюць беларускія слоўнікі. Вось 
жа няблага было б усім зацікаў- 
леным нарэшце аб'яднаць нама- 
ганьні і талакою наваліцца на 
гэтую справу. «НН» абяцае дапа- 
могу ў каардынацыі. 


Сяргей Шупа 





“шэсьця і спаленьня аа 
трыкалёру: ва сьнежня 1 999 году. 





КУЛЬТУРА 


у НАШЫМ САДЗЕ БУДЗЕ Садоўнік 


кнігарнях не знайсьці 
партрэтаў пісьмень- 
нікаў, затое шчодра рас- 
кладзеныя каляровыя Лука- 
шэнкі. Хоць ім месца хутчэй -- у 
канцтаварах. Менскі часопіс 
«Всемирная литература» распа- 
чаў новы год інтэрвію з Лукашэн- 
кам. Першы нумар 2000-га адк- 
рывае выступ Лукашэнкі, пры- 
чым з каляровым партрэтам - 
што беспрэцэдэнтна для літа- 
ратурнага часопіса. 

Каб надрукавалі прэзыдэнта 
В.Гаўла, было бзразумела - той 
сусьветна вядомы літаратар. 
Зрэшты, і Лукашэнка выдаў бра- 
шуру аб брыгадным падрадзе. 
Карацей, пяром валодае. Гэта 
пацьвярджае эпіграф зь яго са- 
мога -- пра чалавечую душу, якая 
«п'ез крыніц» сусьветнай куль- 
туры. Аўтар прапануе нам за- 
зірнуць за дзьверы, перад якімі 
апынулася чалавецтва, каб выз- 
начыцца, што нам спатрэбіцца ў 
будучыніз таго, што мы «таіцим 
на себе». 

Ясна што - сацыялізм! Аказ- 
ваецца, ён быў галоўным дасяг- 
неньнем ХХ стагодзьдзя. Далей 
аўтар наракае, што прапаганда 
«оскопила» людзей, яна нагэ- 
тулькі запанавала, што «неког- 
дафантастические представления 
о зомбированиий и управлении 
настроениями и желаниями масе 
сделались ужасаюіцей реальнос- 
тью». Пры гэтым ён шкадуе ча- 
лавека, які «все более зависим от 
манийпуляций средств массовой 
информации». Дзе такое адбыва- 
ецца, ня пішацца, але чытачы 
цудоўна разумеюць. 

Пачынаецца нагнятаньне ў 
стылі савецкай прапаганды -- 
«алігархічныя сілы», «гляба- 
лісты», «блёк НАТО», «гегема- 
нісцкія сілы», «сусьветнаятурма 
народаў», «змова крымінальных 
сілаў», «разбуральныя сілы». 
Асабліва падабаецца аўтару сло- 


ва «глябалісты». Прыгаломшыў- 
шы як сьлед чытачоў, ён пачынае 
тлумачыць, што такое нацыя- 
нальна-дзяржаўная ідэалёгія. 
Галоўнае для беларусаў, як лі- 
чыць Лукашэнка, -- «захаваць усё 
лепшае» -- «высіцие обретения 
морали» савецкага грамадзтва: 
калектывізм, салідарнасьць іг.д. 
Карацей, трэба думаць, нам не 
абысьціся без «маральнага кодэк- 
су будаўнікоў камунізму». Ну,а 
«стрыжань агульнанацыяналь- 
нае ідэі, яе аснова» -- гэта здаро- 
ўе нацыі. А першааснова -- гэта 
чалавечая душа. Што да літа- 
ратуры, дык яна павінна заняц- 
ца фармаваньнем сьветапогляду, 
«адэкватным патрабаваньням на- 
цыянальнага разьвіцьця». 

Публіцыст тлумачыць нам, 
што «реальное двуязычие» -- 
«наше достижение». Але: «Ніко- 
му й ніколі ня вырашыць куль- 
турна-моўных праблем адмініст- 
ратыўным шляхам, з дапамогай 
дэкрэтаў кіраўніка дзяржавы». 
Аднак у нас усё можна! З тэксту 
вынікае, што ніякай русіфікацыі 
ў нас не было, а найвялікшую 
шкоду беларускай культуры пры- 
нёс развал СССР і тое, што Бела- 
русь нарэшце стала незалежнай. 

Нечакана ў тэксьце трапля- 
юцца й мудрагелістыя пасажы ў 
стылі каўкаскіх тостаў. Аўтар 
прапануе адрадзіць «культ мудрой 
мысли», піша пра «вечное дерево 
мировой классики», заклікае да 
«возделывания нивы всех челове- 
ческих связей» іда ператварэнь- 
нянашай рэспублікі ў «цветуций 
сад». Ролю садоўніка, трэба ду- 
маць, ён пакідаесабе. Але прапол- 
ваць грады мы будзем пад «зна- 
менами», на якіх Лукашэнка ма- 
рыць напісаць: «Труд, Справедли- 
вость и Взаймность». Словы «дэЭ- 
макратыя» і «свабода» ён ужывае 
ў нэгатыўным кантэксьце і бярэ ў 
двукосьсі. 


Сяргей Максімовіч 





Біржа 


Чаму гэтае месца называюць 
«Біржай», ня ведаю, але і па 
сёньня кожны доўгажыхар Гру- 
шаўкіскажа: «Пайшоў на біржу» 
альбо: «Быў учора на біржы». 

Калі збочыш з вуліцы Чы- 
гуначнай у праезд аўтабазы, 
пройдзеш паўз нагрувашчаньне 
гаражоў, узьнімесься па рас- 
трушчаных бэтонных прыступ- 
ках стромкае лесьвіцы альбо па 
сьцежцы ўздоўж яе, і калі 
ўрэшце ўбачыш трохі зьлева 
амаль сярэднявечнага выгляду 
парэшткі муроў былога ДК кам- 
бінату сылікатных вырабаў, 
ведай - ты на Біржы. Даклад- 
ней, на яе ўскрайку. 

Менавіта гэтай сьцяжынаю 
маці вадзіла нае некалі зь мен- 
шым братам у дзіцячую палік- 
лініку, якая колісь месьціла- 
ся тут у адным з баракаў. 
Страшнавата было крочыць 
між цёмных і нібы ўрослых у 
зямлю гаражоў, збудаваных з 
рознага ламачча. Затым карас- 
кацца, хапаючы рукамі траву, 


па схілах высознага ўзгорку і 
блукаць між старых і чорных 
надмагільных камянёў з выбі- 
тымі на іх крыжамі і незразу- 
мелымі нам тады лічбамі літа- 
рамі. Амаль заўсёды на пава- 
леных гэтых камянях, у роз- 
ных кутках былых могілак 
нейкія зашмальцаваныя дзя- 
дзькі - хутчэй за ўсё, рабочыя 
зьмешчаных паблізу прадпры- 
емстваў сац. гаспадаркі - з 
выгодамі пілі «Солнцедар» аль- 
бо «Лучистое» з рыльцаў вялі- 
кіх ічорных бутэлек. 

А трохі пазьней, у школе, 
наш настаўнік маляваньня Ан- 
тон Іванавіч прыводзіў нас 
сюды насвае ўрокі. І як жа пры- 
емна было ў сонечны верась- 
нёўскі альбо кастрычніцкі 
дзень зьбіраць тут такія вяліз- 
ныя і прыгожыя кляновыя 
лісты, маляваць іх потым у 
альбом, а лепей за ўсё -- про- 
ста дурэць, сьмяяцца інасіцца 
між дрэваў і магільных камя- 
нёў, паваленых, ітаму зусім ня 
страшных, па такой зялёнай 
яшчэ траве. А калі супакоіцца 
раптам на хвілінку, павярнуц- 
ца ў бок роднай Грушаўкі, дык 
можна было ўбачыць ня толькі 
свае брудна-шэрыя цагляныя і 
брудна-жоўтыя блочныя хруш- 


чоўкі, але і там, далей, неда- 


“сяжна-вабныя гмахі на пачат- 


ку праспэкту Пушкіна, якія 
яшчэ толькі будаваліся тады. 
А з прачыненых вокнаў нераз- 
буранага яшчэ ДК чуваць былі 
ня вельмі ўпэўненыя гукі ней- 
кіх музыкаў... 

Цяпер ужо даўно і знаку 
няма, што тут некалі былі тыя 
могілкі. Толькі ацалелыя ста- 
рыя дрэвы пакуль яшчэ варту- 
юць спачылыя пад імі душы. 
Ды нейкім дзіўным прывідам 
стаяць рэшткі муроў ДК. 

А самы цэнтар Біржы - 
скрыжаваньне вуліц Мініна і 
Папова -- амаль не зьмяніўся. 
Як ідаўней, пад'ехаць сюды з 
«гораду» можна на аўтобусе б- 
га маршруту, здаецца, тым са- 
мым старэнькім «ЛАЗе» з май- 
годзяцінства. Тут па-ранейіпа- 
му стаіць прадуктовая крама, 
у якой і сёньня гандлююць 
«чарніламі», толькі ўжо зь «не- 
залежнымі» назвамі кшталту 
«Падвячорак» ды «Крыжачок», 
а зашмальцаваныя дзядзькі 
часьцяком ужываюць іх тут 
жа, на прыступках ля дзьвя- 
рэй, бо ня могуць стрываць, каб. 
адысьціся колькі крокаў хоць 
бы да былых могілак. 

Раман Станкевіч 





ДЗёНЬНІК 


ваеннаабавязанага 


НЕ ХВАЛЮЙСЯ, МАЦІ, ЗА СЫНА 


Ня верылася, што пачуцьці 
насамрэч абвострацца так, як гэта 
ўласьціва для канца веку. Людзі, 
адыходзячы ададзначэньня нава- 
годніх і постнавагодніх сьвятаў, 
прысьвяткаў ды псэўдасьвятаў, 
патрапілі ў сьвет дэнамінаваных 
грошай. На мільёны лічыць было 
вой як лёгка, а на тысячы, дык 
ніякразабрацца ня могуць. Едзеш 
утралейбусе, а нейкі мужычок пы- 
тае: «Малады чалавек, ня скажа- 
це, 5х6:-30 чы па-іншаму?» Ну, вя- 
дома ж. Пачынае нешта лічыць 
ужо без маёй дапамогі. 

Шлындаю апошнія дзянькіна 
цывілі па крамах-магазынах у 
пошуках прыстойнай збольшага 
кілбаскі ды сякой-такой гарэлкі. 
Слухаю народ. Цэнтральны го- 
мельскіўнівэрсам -- набываю тую 
самую кілбасу. Раптам аддзел ах- 
інаецца крыкам якойсьці бабкі: 
«Аб'ядзяняйцеся ўсе западныя 
рэспублікі супроціў жыдоў! Аддай- 
це мне майго жывога сына, якога 
морыць голадам жонка-жыдоўка 
ў 17-м мікрараёне! Ня верцецарк- 

“ве, бо там сядзяць жыды!» Памі- 
тынгаваўшы без завадаў хвілін 7, 
старая пайшла рабіць тое ж у 
іншым аддзеле. Вот уж дземакра- 
ція, меджду протчым. Справа ня 


ў жыдох, аў глуздох. 

Глёбусу «Новым Дамавікамэ- 
роне» пісаў пра мужыка, што пры- 
мерз да русалкі. Ага, дзядзька, 
тутака прыляпляесься безь нічо- 
га ніякага адразу да некалькіх зем- 
находных кабетак, што ўвесь ар- 
ганізмус разам з душою заходзіц- 
ца ад экзыстэнцыйнай роспачы. 
Няма фатальнасьці, ё войска, 
куды шыбую, удакон заблытаны 
ў думках і сэнтымэнтах. Яны та- 
кія розныя. Кажуць, што чакаць- 
муць. Разьбяромся, таварышч. 
Але ж, бліны-ладачкі, як спамі- 
наць іхныя вусны пад крыкі якіх 
сяржантаў ці старшын?!! Ня ве- 
даю... А стары настаўнік расейс- 
кай літаратуры чамусь нагадвае, 
што «злой чечен точит нож». Унуч- 
ры паўнюткая Чачэнія. 

“Войска. Яно не было цягам 
доўгага часу актуаліяй для маіх 
мазгоў. Турбавала паўсядзёншчы- 
на, руская дзяўчына, Белае Бало- 
та, падрыхтовіны да гістарычнай 
канфэрэнцыі. А цяперака, што за- 
вецца: ку-ку, теіп ёебег ЁЕгецпа! 
Клясе ў трэцяй разьвязвалі задач- 
ку: «Колькі вам будзе гадоў у 2000- 
м годзе?» Дзіцячае сэрцайка 
зьнібела ад подумаў аб тым да- 
лёкім канцы веку, мярэсьцілася 


нешта страшнаватае. Сёньня, на- 
конадні адпраўкі ва ўзброеныя 
сілы, больш за ўсё страшна вы- 
пасьці зь беларускага кантэксту. 
Галава ня цяміць, як гэта можна 
жыць без рэгулярнага чытаньня 
«Нашай Нівы», «АЕСНЕ», «Спад- 
чыны»... Служу Рэспубліцы Бела- 
русь, халера ясная. А насамрэч: 
«Мо разагап», як кажуць улюбё- 
ныя нашымі бацькамі жанчыны 
з водарам кавы. Не хвалюйся, 
маці, засына. Я прашу. 


Сяргей Балахонаў 

СЛОВЫ 


У КОлНАГА СВАЯ ДАРОГА 





Віктар ШНІП 


. Дарога - гэта спакуса 

пайсьці і не вярнуцца. 

Дарога на чужыну сумная, 
як крыжы на могілках, пад якімі 
наша мінулае. 

Дарога дадому сьветлая, як 
патухаючае вугольле на вогніш- 
чы, каля якога грэліся ванд- 
роўнікі. 

Дарога -- гэта рака, якой да- 
вяраеш сябе і, патанаючы ў яе 
плыні, імкнесься да мэты, губ- 
ляючыся ў часе і прасторы. 

Дарога зарастае быльнягом і 
зьнікае, як зьнікае Айчына, па- 
кінутая здраднікам. 

Дарога памятае лёгкія ногі 
дзяцей і цяжкія боты вояў. 

Дарога гэта павуціна, 
якой аблытана зямля, як кокан, 
у якім яшчэ тлее жыцьцё. І мы, 
як павукі. 

2. Пачатак "70-х. З суседняй 
вёскі вяртаюся дамоў. Каля да- 
рогі ў траве нейкія драты. Не ча- 
паю, бо казалі бацькі -- хутка 
будуць ваенныя манэўры. І рап- 
там -- вэрталёты, аўтаматная 
страляніна, гул машын і танкаў. 
Як на вайне. Прыбягаю дамоў. 
Мама плача: «Вайна!..» А баць- 
ка, гледзячы на танкі, што пруць 
па вуліцы, ламаючы платы і ду- 
шачы курэй, толькі пакурвае і 
паплёўвае: «На Варшаву...» Мае 
Пугачы ўдзельнічалі ў «вайне» 
амаль два тыдні. Ад вясковых 
дарог засталіся адны каўдобіны. 

3. Еду з бацькам на возе ў Га- 
радок, што пад Маладэчнам. Вя- 
зем жыду агрэст здаваць. Пакуль 
дарога палявая, сядзець на возе 
ня мулка. За кілямэтры два пе- 
рад Гарадком пачынаецца брука- 
ванка, абапал якой велізарныя 
невядомыя мне дрэвы. Колы ба- 
'рабаняць, аж-у вушах чарты ска- 
чуць. А бацька сядзіць хоць бы 
што і расказвае: «Гэта Кацярын- 
інскія дрэвы... Па гэтай дарозе 
царыца праяжджала... Мне пра 
іх яшчэ мой дзед расказваў...» Я 
слухаю бацьку і ўяўляю, як па 
дарозе ў залатой карэце едзе ца- 
рыца... А сёньня едзем мы. А заў- 
тра... 

Сьпілаваныя Кацярынінскія 
дрэвы. Брукаванка схаваная пад 
асфальт. Але яшчэ я чую, як гру- 
коча па брукаванцы воз, на якім 
сядзіць вясковы хлапчук з баць- 
кам і слухае, як шумяць старыя 
дрэвы. 

4. Паміж Ракавам і Пугачамі 
15 кілямэтраў. Зь Менску ходзіць 
аўтобус. Людзей у ім звычайна 
поўна, што аж дыхаць няма чым, 
але ехаць лепей, чым ісьці. І ўсё 
ж ішла адна жанчына вечарам з 
Ракава дахаты і не прыйшла. А 
раніцай знайшлі -- павесілася на 
бярозе каля дарогі. 

5. Чыгункі побач з Пугачамі 
няма. І калі ня прыйдзе зь Менс- 
ку аўтобус, каб вярнуцца ў горад, 
трэба ісьці на электрычку ў Алях- 
новічы ці Дубравы. Дзесяць кіля- 
мэтраў -- шлях невялікі, але 
ісьці трэба будзе праз Доўгую 
гару, што за вёскай Татарскія. А 
на гары лес, а ў лесе (так казалі ў 


вёсцы) банда Дамінкаса. Праўда 
гэта ці не, і хто такі Дамінкас - 
ня ведаю. Але вечарам хадзіць на 
электрычку дваццаць пяць гадоў 
таму назад баяўся і я. І дарога то 
зарастала, то зноў уздымалася 
пылам над Доўгай гарой. А сёнь- 
ня дарога на Дубравы - гэта най- 
больш дарога на могілкі, чым на 
электрычку. І паміраюць у вёс- 
цы людзі, і іх апошняя дарога 
праходзіць праз Доўгую гару, дзе 
ў лесе хавалася банда Дамінка- 
са, якога баяліся і якога по- 
мняць. 

б. Цяпер няма тых зім, што 
былі ў маім дзяцінстве. А тады 
вуліцы ў вёсцы замяталіся вы- 
шэй платоў. І зьнікалі драўля- 
ныя межы паміж людзьмі, і 
кожны мог хадзіць там, дзе яму 
хочацца. І на сьнезе нараджалі- 
ся дарогі. Да адной хаты праехалі 
сані, да другой -- гусенічны трак- 
тар. Адзін вясковец прывез кал- 
гаснай саломы, другі - мукі. 
Жыцьцё ідзе, і зьнікаюць адны 
дарогі,і зьяўляюцца другія. Ая, 
чатырнаццацігадовы хлапчук, 
цягну за сабой саначкі, каб па- 
катацца зь Юстынавай гары. А 
тут на табе -- прэ з хутароў насу- 
страч «Кіравец» (трактар такі), 
аж сьнег ва ўсе бакі разьлятаец- 
ца. І раптам каля мяне прыпы- 
няецца: «Здароў! Куды цягнесь- 
ся?» «Катацца...» «А я ў партыю 
ўступаць!» -- чую вясёлы голас 
знаёмага хлопца. І праз хвілю на 
сьнежным цаліку застаюцца 
дзьве глыбокія каляіны, як тран- 
шэі, зь якіх, калі патрапіш, змо- 
жаш выбрацца толькі вясной. А 
я тады быў яшчэ малы і цягнуў 
за сабой саначкі... 

7. 29 студзеня 1996 году ў Ля- 
гезах, дзе я амаль сем гадоў га- 
даваўся, памёр мой дзядзька 
Ваня. Зь Менску аўтобусе усю да- 
рогу псаваўся, але неяк дацяг- 
нуў да Пугачоў. Мамы дома ўжо 
не было. Я пераначаваў і а сё- 
май раніцы сабраўся на прыпы- 
нак, каб пад'ехаць да Лягез. 
Аўтобус зусім сапсаваўся. І я 
пайшоў. І чым далей я ады- 
ходзіў ад дому, тым мацней па- 
дымалася завіруха. І ўсё ж праз 
паўтары гадзіны я прайшоў ча- 
тыры кілямэтры, што былі да 
гасьцінцу, які зусім блізка каля 
Лягез. І мог я ісьці па тым гась- 
цінцы яшчэ пару кілямэтраў і 
выйсьці на выежджаную даро- 
гу да вёскі, але за гасьцінцам 
так блізка віднелася хата дзя- 
дзькі Вані. І да ўсяго перада 
мной на сьнежным цаліку былі 
сьляды, што вялі ў вёску. І я 
пайшоў па сьлядах. Лёгка, 
упэўнена. Але праз мэтраў 
дзьвесьце зьніклі сьляды і пе- 
рада мной, і мае. І стаў я пра- 
вальвацца ў сьнег вышэй кале- 
на. І так замарыўся, што хоць 
ты ляж і ляжы. І лёг я на сьнег. 
І ўспомніў Бога. І папрасіў Бога 
дапамагчы мне ісьці. І ўстаў. І 
пайшоў па сьнезе, не праваль- 
ваючыся. І прайшоў мэтраў сто. 
І праваліўся, і зноў пачуў, як 
гудзе завіруха, як трашчыць пад 
нагамі сьнег... 

У кожнага свая дарога. н 





Фота Анатоля Клешчука 








Людміла РУБЛЕЎСКАЯ 


арога, у прынцыпе, усяго 

толькі пераадоленьне пра- 

сторы. Але Карлас Каста- 
нэда сьцьвярджаў, што ў кожнае 
дарогі ёсьць сэрца. Сапраўды, да- 
рога -- не абстракцыя і ня част- 
ка матэрыі, пэўны адрэзак зям- 
ной цьвердзі. Гэта хутчэй стан 
калектыўнай сьвядомасьці - ці 
нават падсьвядомасьці? Стан 
электронаў, якія сталіся токам і 
рушаць скрозь крысталічныя 
структуры матэрыі. Можа быць, 
у сьвеце атамаў электроны-ванд- 
роўнікі, якія ствараюць магут- 
ную энэргію току, лічацца прась- 
ветленымі, адзначанымі вышэй- 
шай сілай, як у сьвеце людзей -- 
пілігрымы. 

Або адкінутымі, пракля- 
тымі, як у сьвеце людзей -- бад- 
зягі. 

Бо дарога -- гэта небясьпека, 


і той, хто жыве ў яе стыхіі, нясе 


на сабе кляймо гэтай нябясьпекі. 
Самым небясьпечным чалавекам 
для чалавека можа стацца незна- 
ёмец, якога больш ніколі ня ўба- 
чыш і ня знойдзеш. 

Дарога - нешта адухоўле- 
нае. Апантанасьць дарогай пры- 
ходзіць да чалавецтва, як эпідэ- 
мія чумы ці, хутчэй, эпідэмія 
прароцтваў, скокаў ці вядзьмар- 
ства. У сярэднявеччы эпідэмічная 
манія да вандраваньня апаноўва- 
ла тых, хто найбольш няздоль- 
ны да вандровак -- дзяцей, жан- 
чын, старых... У пачатку ХПІ ста- 
годзьдзя у Марсэлі сабраўся 
шматтысячны натоўп дзяцей 
васьмі-дзесяці гадоў. Яны мелі 
намер прайсьці па дне мора да 
Ерусаліму, бо мора мусіла рассту- 
піцца перад імі -- яны ж выкон- 
валі Божую волю! Ні бацькі, ні 
ўлады не маглі затрымаць ма- 
ленькіх паломнікаў. 

Мора не расступілася, а кем- 
ныя людзі апантаных дзяцей 
загрузілі на караблі і прадалі на 
ўсходніх базарах. 

Дарога -- гэта стыхія. Нівод- 
нае месца на зямлі ня можа 
лічыць сябе пачаткам ці канцом 
дарогі. Дарэмна чарговы Рым 
сьцьвярджае, іцто ўсе шляхі вя- 


НОВЫЯ КНІГІ, 


П.Краўчанка. Абраньнікі веч- 
насьці. -- Менск: Беларусь, 1999. - 
142с.:іл. -- Наклад 2000 ас. ІБВАМ 985- 
01-0304-3 

ПятроКраўчан- 
ка- колішнісакра- 
таргаркамукампар- 
тыі, пасьля першы 
міністар замеж- 
ных справаў неза- 
лежнай Беларусі, 
апазыцыянзр, а пазьней пасолу Японіі 
-- распавядае чытачам пра тое, як 
спрыяўадкрыцьцю мэмарыяльнае дош- 
кіСкарыну ў Падуанскім унівэрсытэце, 
атаксама ўшанаваньню памяці Міха- 
лаКлеафасаАгінскага ў Флярэнцыі, дзе 
тойпражыўапошніясваегады й быў па- 
хаваны.Пра Скарыну Ераўчанка піша 
па-беларуску, а пра Агінскага - па-ра- 
сейску. Кніга выдадзеная на добрай па- 


ДАСЛАНЫЯ Ў 





дуць да яго. Кропка ня можа 
быць пачаткам ці канцом кругу. 
Той жа Кастанэда сказаў, што ўсе 
шляхі аднолькавыя -- яны ніку- 
ды не вядуць. 

Той, хто хворы дарогай, -- 
выбірае сабе лёс не такога, як усе. 
Вандроўнік, як электрон у стру- 
мені току, зьяўляецца і самой 
энэргіяй, і яе мікраскапічным 
носьбітам. Птушкай Сімург, якая 
ёсьць -- усе птушкі, якія шука- 
юць яе па сьвеце. Ён падазроны 
таму, хто жыве ў замкнутай пра- 
сторы роднага мястэчка, - можа 
быць, гэта падсьвядомая боязь 
заразіцца пеыхозам? Але да ван- 
дроўніка цягнуцца, як да экза- 
тычнага стварэньня - ён ціка- 
вы сваімі аповедамі. Нават сёнь- 
ня, у век татальнай інфармацыі, 
у любой кампаніі расповеды пра 
падарожжы карыстаюцца пось- 
пехам. Напэўна, гэта таксама 
інстынкт - зьбіраць інфарма- 
цыю пра навакольную прастору. 
Таму час ад часу ў самым асед- 
лым племені нараджаўся ванд- 
роўнік. 

Жахліва, калі дарога робіц- 
ца прывычным, нецікавым ста- 
нам, як для героя Сартравых «Ва- 
нітаў» -- тады дарога не аддае 
табе ўражаньні, веды, пачуцьці, 
а забірае тваю энэргію, ты -- як 
авечка, што прадзіраецца праз 
калючыя хмызьнякі і пакідае на 
галінках кавалкі поўсьці. 

Кажуць, што праз Беларусь 
праходзяць усе дарогі Эўропы, 
што мы -- народ на скрыжа- 
ваньні, Але стыхія дарогі - гэта 
не абстрактны вэктар. Там, дзе 
скрыжуецца шмат дарог з розна- 
палярных мясьцінаў, яны зак- 
ручваюцца, як цыклён ці тай- 
фун. Мы жывём у воку тайфуну, 
у сярэдзіне сьмерчу, у здрадлівай 
нерухомасьці, дзе ўзгадоўваецца 
нацыянальны архетып балота. 
Мабыць, таму нашы людзі ў масе 
-- не вандроўнікі. Ім цяжка да- 
лучыцца да стыхіі адной пэўнай 
дарогі і зьліцца зь ёю. Яны пера- 
мяшчаюцца дзеля канкрэтных 
мэтаў, на пэўнае месца. Віхура 
часоў і чужых уплываў, чужых 
дарог вакол свайго лапіка зямлі 
прымушае з усіх сілаў трымацца 
за гэты лапік, бясконца прыгі- 


перый маеілюстрацыі. Цана ў выдавец- 
тве 800 тысячаў. 

В.Выхота. Нямецка-беларускія 
моўныя паралелі. -- Менск: Энцыкля- 
пэдыкст, 1999. -- 208 с. -- Наклад 250 
ас. І5ВА 985-6599-01-6 

Аўтарробіць спробу комплексна- 
га параўнаньня беларускай і нямецкай 
лексыкі, фразэалягізмаў, дае мэта- 
дычныя парады для выкладаньня ня- 
мецкай мовы ў беларускамоўных шко- 
лах.Божа, а колькі ж у нас гэтых гер- 
манізмаў! Здаецца, што ніслова... 

Беларуская нацыянальная ідэя: 
Праграмы йтэзы міжнароднай навуко- 
ва-практычнай канфэрэнцыі. Рэдактар 
С.Домаш. Рэдакцыйная калегія: А.Аст- 
роўскі ды інш. -- Горадня, 1999. -56бс. 

Рэдагаваў кнігу былы кіраўнік Га- 
радзеншчыны. 

Становленне гражданского обіне- 


нацца да яго -- абы не адарва- 
ла... Толькі асобныя натуры - 
як тыя, што апынуліся на 
ўскрайку чортавага кола -- вы- 
рываюцца, вылятаюць з айчын- 
най стыхійнай варонкі і лятуць 
па сьвеце зь вечнай тугою ў атру- 
чанай балотнымі выпарэньнямі 
душы. Магутныя павевы з усхо- 
ду ці захаду, поўныя энэргіі там, 
адкуль яны прыляцелі, трапіў- 
шы ў віхуру над нашым балотам, 
руйнуюць тое, што на паверхні, 
змагаюцца між сабою, але ўрэш- 
це страчваюць сілу, няздольныя 
ўзрушыць дрыгву. Саргасава 
мора эўрапейскай цывілізацыі. Я 
ня ведаю, ці створаны чалавек, 
каб пераадольваць прастору? Га- 
вораць жа этолягі, што прывя- 
занасьць да Радзімы -- інстынк- 
тыўнае пачуцьцё. Ёсьць жывёлы 
тэрытарыяльныя і ёсьць намады 
-- вандроўнікі. Усё залежыць ад 
таго, які кавалак тэрыторыі ад- 
біўся ў памяці дзіцёнка ў пэўны 
момант -- момант імпрытынгу, 
адбітку ў падсьвядомасьці -- як 
сымвал яго радзімы: ці вёсачка, 
ці ладная частка зямной па- 
верхні, убачаная пад час бацькоў- 
скага вандраваньня. 

Дарога мяняе чалавека, калі 
ён зьліваецца зь яе стыхіяй, калі 
дарога -- яго мэта і сутнасьць. 
Але хіба малітва, пасыл думкі ў 
невымоўныя вышыні -- ня ёсьць 
дарога? Усе вялікія мысьляры 
сьвету гаварылі пра Шлях, у які 
належыць выправіцца, які нале- 
жыць праходзіць -- і гэта ня быў 
шлях, які пераадольваюць фі- 
зычна ў матэрыяльным сьвеце. 
Ён заўсёды вядзе наверх. 

Але ёсьць усё-ткі і дарога ма- 
тэрыяльная, тое, што прынята 
называць дарогай, якая хавае 
косткі пад слоем утаптанай зямлі 
ці брукаванкі. Матэрыяльную 
дарогу складае ўсё, згубленае 
тымі, хто ішоў ці ехаў па ёй. Яе 
ўсьцілае сьмяцьцё цывілізацыі, 
і вандроўнік прыпадабняецца 
скарабею. 

І як душа зьяднаная зь це- 
лам, так і дарога-стыхія зьядно- 
ўваецца з дарогаю-сьмяцьцём, 
каб аддзяліўшыся ад апошняй, 
як душа аддзяляецца ад цела, 
перайсьці ў Шлях наверх. н 


РЭДАКЦЫЮ 


ства в Беларуси в контексте устойчиво- 
горазвития: Материалы Международ- 
ной научно-практической конференции 
(Минск, 24 -- 26 мая 1999 г.). Падрэ- 
дакцыяй М.Паўлава, Т. Лясковай. -- 
Менск: Тэсэй, 1999. - 128-:120 с. - 
Наклад 300 с. І5БВМ 985-6454-51-3 

Кніга падае матар'ялы па-расейс- 
куіўперакладзенаангельскую мову.Па- 
беларуску зьмешчаны толькі тэкст 
Паўла Лойкі, Валянціна Мазца й Ляво- 
на Баршчэўскага «Спробы стварэньня 
прававай дзяржавы й грамадзянскай 
супольнасьці». 

Ю.Захарина. Западноевропейское 
искусство эпохи Возрождення: Учебно- 
методическое пособие для средних 
учебных заведений. -- Менск: БДПУ 
імя М.Танка, 1999. - 210дс. -- Наклад 
100ас. 


Кнігічытаў Віктар Мухін 


Й НАША НІВА 


Паломніцтва сп.Алеся Лукашэнкі ў 
Сьвятую зямлю і наданьне яму высокага 
званьня Рыцара Труны Божай спарадзіла 
ў мяне, ды, пэўне, ня толькі ў мяне, на- 
дзею на тое, што ён, нарадзіўшыся звыш, 
ачысьціць нашую зямельку ад бязбожнае 
камуністычнае погані. 

Я маю на ўвазе тыя 4 сотні статуяў 
Ідалу, што патырчакамі тырчаць ці ня ў 
кожным беларускім месьце ды мястэчку, 
спрамяняючы, як цьвердзяць знаўцы, ад- 
моўную энэргію, зжыраючы нашую. Мо 
таму і не ўдаецца Алесю наладзіць агры- 
культуру, прамысловасьць ды гандаль, што 
камуністычныя вампіры ссуць ягоныя на- 
маганьні. 

Зрэшты, шег заві А тизвз айсі В завеп. 
Таму лічу, што першачарговай задачай сп. 
Лукашэнкі, як рыцара Труны Божай, 
мусіць стаць выдаленьне няверных камун- 
істычных ідалаў з нашай дзяржавы, 
зьнішчэньне іхных імёнаў у найменьнях 
вуліц, паселішчаў, калгасаў, прадпрыем- 
стваў, замена іх натуральнымі тутэйшымі. 
Нядаўна ў нас зьявіліся новыя беларускія 
сьвятыя, яны добра сябе зарэкамэндавалі 
і вартыя ўшанаваньня. Так хочацца 
прайсьці па вуліцы сьв.Кірылы Тураўска- 
га, выпіць піва ў сквэрыку насупраць жоў- 
тага дому за сьпінай генэрала Станіслава 
Булак-Булаховіча. Вось толькі парнашоп 
мы не дазволім ставіць на вуліцы Сьв.Ду- 
ху, як гэта часам бывае ў некатсрых краі- 
нах. 

Я заклікаю сп. Алеся Лукашэнку не- 
адкладна, шчэ да веснавой сяўбы, заняцца 
ліквідацыяй скампрамэтаваных гісторыяй 
камуністычных ідалаў. 

Вось і магчымы сцэнар. 


ДЗЕЙНЫЯ АСОБЫ: 

Стропальшчык -- сп. Алесь Лукашэнка 

Прараб -- сп.Вінцук Вячорка 

1 работнік -- векавечны пэрфомансеьнік 
сп. Алесь Пушкін 

Пушкініха 

Дзеўкі 

Народ 

Небагатка міліцыянтаў 

У натоўпе Я 

Вестка пра маючае адбыцца зьняцьце 
Генэральнага Ідалу на пляцы Незалеж- 
насьці мусіць быць выключна вуснай, так 
яна хутчэй распаўсюдзіцца сярод студэн- 
таў, навучэнцаў, беспрацоўнай моладзі. 
Менавіта яны павінны прысутнічаць пры 
цырымоніі, каб потым перадаць памяць 
пра гэта сваім дзецям і ўнукам, а тыя -- 
сваім. Але вольны прыйсьці кожны. 

У пасьляпрацоўны час ля статуі стра- 
каюцца спсп.Алесь Лукашэнка (ён у новым 
шаўковым ад Кардэна / паркалёвым з фаб- 
рыкі станікаў «Мілавіца» / хіповым джын- 
савым / санбэніта), Вінцук Вячорка (у гар- 
нітуры айчыннай вытворчасьці -- Купляй 
беларускае!), іхныя сябры, паплечнікі, хаў- 
русьнікі, вызваленыя палітвязьні, зной- 
дзеныя зьніклыя. Яны стаяць купкамі і 
мірна гамоняць. Раз-пораз пазіраюць на 
гадзіньнікі. Да сп.Вячоркі падыходзіць 
сп.Лукашэнка. Ён вітаецца і вымае з кішэні 
санбэніта пачак «І.М», прапануе цыгарэту 





Малады Фронт зь Берасьця 
паведамляе: адрас не зьмяніўся! 
(Інтэрнацыянальная 17-17, шточацьвер, 

тэл.: 20-20-87.) 
Па «новым адрасе» частка сяброў 
зьбіраецца дадаткова. 











е е 
Вячорку. Павагаўшыся, Вячорка бярэ цы- 
гарку і, у сваю чаргу, вымае з кішэні дара- 
гую францускую запальнічку, пстрыкае, 
прапануе агонь. Яны закурваюць. 

Нарэшце па натоўпе ляціць: «Едзе! 
Едзе!» А вось і сп.Алесь Пушкін. Ён прые- 
хаў з Бабра буланым канём. Падыходзіць 
да Алеся, Вінцука, здароўкаецца зь імі, зь 
сябрамі сойму. Вяртаецца да калёс, зды- 
мае зь іх заседжаныя ягонымі курамі дра- 
біны і прыстаўляе іх да статуі. Потым зды- 
мае з возу доўгую вяроўку, якую ён з по- 
стам, належнымі модламі ды сьпяваньнем 
акафістаў уласнаручна зьвіў дзеля гэтага 
моманту. Спсп.Алесі падыходзяць да 
драбін. Сп.Лукашэнка, прытрымліваючы 
прыпол санбэніта і канец вяроўкі, ступае 
на першую прыступку, у той час як сп. 
Пушкін моцна трымае драбіны. Віхураю 
ўзьлятае сп. Лукашэнка да чакухі Ідалу, 
жагнаецца праваю рукою і тут жа борздка 
накідае пятлю на карак. Павярнаецца да 
свайго народу і хоча нешта добрае сказаць, 
але кожны бачыць, што словы адамавым 
камяком захрасаюць у горле. Ён злазіць з 
драбін, бярэцца за вяроўку -- народ ужо 
за яе ўплёўся -- Вінцук акідае позіркам 
навакольле -- хоць бы якога міліцыянта 
не прыдушыла, тэхніка бясьпекі! -- і, упэў- 
ніўшыся, што ўсё ў парадку, падае гіста- 
рычны сыгнал. 

З вольным крыкам, пад пяяньне «Ма- 
гутны Божа», вольны народ валіць абрыд- 
лую статую. Тая валіцца тварам на глебу. 
На шчоках шмат у каго блішчаць сьлёзы 
катарсысу. З каскаю мэтрабудаўніка на 
галаве да статуі зноў падыходзіць сп. Лу- 
кашэнка, мацае пульс, упэўніўшыся, чап- 
ляе за ногі статуі трос, Вінцук з належнаю 
асьпярогаю зноў падае сыгнал і, пыхнуў- 
шы дымам, аўтакран падымае Ідала за ногі, 
валіць на цягач айчыннае вытворчасьці. 
Цягач з Ідалам зьнікаюць у невядомым 
кірунку. 

Тым часам сэктанты з Маладога Фрон- 
ту, Маладой Грамады ды проста прыстой- 
ная моладзь здымаюць Ідала Жоўтага Дому. 

Сп.Алесь Лукашэнка падыходзіць да 
сп.Вінцука Вячоркі і прапануе падвезьці 
дадому. Сп.Вячорка ветліва адмаўляецца. 
Сп.Лукашэнка самотна сядае ў шыкоўны 
лімузын, які павязе яго ў халасьцяцкую 
кватэру ў Дразды. Сп.Вячорка шыецца ў 
перапоўнены тралейбус (сп.Сіўчык яго па- 
піхае, сам ён, каб ашчадзіць грамадзкія 
грошы, пойдзе пешшу) -- трэ наведаць Вар- 
вашэні, 8 -- Ноте, 5шееі роте! 

На пляцы пачынаецца народнае гу- 
ляньне. Сп.Алесь Пушкін пачынае катаць 
дзевак на калёсах. Доўга не накатае, бо 
Пушкініха, якую нейкі добразычлівец пад- 
кідае на легкавіку на ягоны найлепшы 
пэрфоманс, рашуча спыніць ідылію. 

А далей пайшло-паехала...! 


Мікола Бусел, в.Дуброва пад Сьветлагорскам 





Дык стойце ж у свабодзе, 
Якую даў нам Хрыстос (Гал.5. 1). 


Штонядзелю ў Менску а 17 гадзіне: 
вул. Любімава 21-56, тэл.: 270-89-87; 
у Асіповічах аб 11 гадзіне: 
вул. Ленінская 40, тэл.: 20-840. 










паштовая скрынка 


Генадзю С. з Паставаў. «Першай Беларускай газэтай з рысункамі» называлі сябе 
нашы папярэднікі ў 1906 г. Дык і мы так сябе называем. Пара аднаўленьня «Мужыцкай 
праўды», мабыць, яшчэ не прыйшла. 

Аляксандру А. зь Менску. У спрэчку розных «Песьняроў» мяшацца ня хочам. Гэта 
ня творцы, што за рубель гатовыя зазываць свой народ у ярмо. 

Сержуку Н. зь Менску. Ваша апавяданьне дазваньня супярэчыць правілам беларус- 
кай артаграфіі і эстэтыкі. 





дай 


прыватныя абвесткі 

вітаньні 

2 Юпіот пагодзіпай Уіпзцет аба Місразіа. гум а услаў Беагізі! 
Юзіесі 

Старэйшага сябра, праваабаронцу Аляксея Колчына віншуем 
з Днём нараджэньня. Як добра, што ты ў нас ёсьць! Магілёўскі 
Малады Фронт 

Дарагую сястрычку Віншую з Т9-годзьдзем ад ейнага нараджэньня 
на гэтай зямлі, у краі «дзівосаў і цудаў». Зычу не зьдзічэць у 
быдларускіх джунгпях. Братэля 

Цудоўнага хлопца Юрася Шпілеўскага віншуем з Днём нарад- 
жэньня! Зычым усяго самага добрага. Сябры з Фронту, Нясьвіж 

Любы Мядзьведзь, віншую цябе з Марцікавым 2-годзьдзём! 
Любенькі мядзьведзік, віншуем цябе з Днём народзінаў! Я вас 
усіх люблю. Альця 

Родненькая Альцечка, дзякуй за Марціка, ён вясёлы і разумны. 
Марцік, расьці вялікі іразумны! Мядзьведзь 

Сардэчна віншуем з нагоды б0-годзьдзя Корнева Ўладзімера 
Міхайлавіча. Зычым здароўя, посьпехаў. Родныя . 

Віцебская суполка БелНойб вітае ўсіх беларускіх змагароў за 
незалежнасьць. Жыве Беларусь! 

Віншую берасьцейскі фан-клюб беларускае музыкіз утварэнь- 
нем! Зычу плённае працы ў патрэбнай Беларусі справе. Бела- 
рускі мэляман 


ідэі 

Ня бойся зрабіць першы крок насустрач Беларусі. Сёньня крок 
ты, заўтра разам! Касінеры, Салігорск, Маладзёжная 7-75 

Хто ты, якня ведаеш роднай мовы, псторыі, зьневажаеш бязь 
дзеяньнем Радзіму і беларусаў? Касінеры, Салігорск, 
Маладзёжная 7-75 

Дзякуй, штоб яшчэ Ўправа МФ пачынаецца не з малітвы. Сзіты 
трэба душыць і зьнішчаць. Пеця 






































Маладыя сацыял-дэмакраты (МСД]: пр.Скарыны 153-2-107, т; 
263-37-48, Бэёфр(діпіопеі бу, Беітэд(Фиуза леі. Штонядзелю а 18-й. 
Будзьма разам! 

Беларуская сацыял-дэмакратычная партыя (Народная Гра- 
мада): пр.Скарыны 153-2-107, т.: 263-37-48, Бздр(діпіопеб ру 





кнігі, пэрыёдыкі 

Набуду «Навучальны дапаможнік па гісторыі Беларусі для 
гімназіяў, ліцэяў» лад рэд. Каханоўскага. Т.: 257-55-26 

Газэта «Нашаніваісьцінная» шукае распаўсюднікаў. Гішыце з 
пазнакаю колькасьці нумароў, якія Вы здольныя распаўсюдзіць: 
аіс 169, 220030, Менск ці е-таі!: ппізі(фуапоо.сот альбо 
КгучііаОтаі!.гм 
ыхтуецца да выхаду газэта «Рух». Новы і нязьведаны падыход 
да падзеяў. Калі ты сапраўды патрыёт -- чытай! 210033, Віцебск, 
аіс40 
паІез5 ЭБа апсе пачынае выдаваць паганскі пп (Аг: 
ляд СНД-сцэны, навіны, рэкляма, філязофія, паэзія і проза). 
Яауеп, 222120, Трусава 55-48, Барысаў 

Набуду кнігу Гарэлава М.Г. «Станислав Юлианович Жуковс- 
кий». Т.: (01632) 7-18-96, Юры 

Набуду працы Шырмы РР. Т. (01652) 7- 18-36 

Набуду зборнікі вершаў Францішка Карпінскага. Т.: (016327- 
18-96 

Набуду кнігі з малюнкамі Крашэўскага Юзэфа Ігнацы: Т. (01532) 
7-18-96 - 

Беларускую Біблію, Эвангельле, слоўнік Станкевіча куплю. 
Т.: 226-42-63 

Беларускія падручнікі па бугальтарскім уліку (Ладуцька гінш.) 
куплю. Т.: 226-42-63 


Куплю «Энцыкляпэдыю гісторыі Беларусі» (т. 314), «Энцык- 
ляпэдыю прыроды Беларусі». Т.: 283-27-34 























Людцы, паверце: ня ўсе, хто ў выканкамах і райкамах «лукамо- 
лу» -- юды... Безвыходнасьць. Свае сярод чужых. Правінцыя. 
Галеча. Пятро 

Цікава было б даведацца, а ці знойдзецца мне месца ў Крамлі, 
калі туды ўрэшце зойдзе мой сумнавядомы гаспадар? Карова 
Мілка 

Будучыня з моладзю! Ня ўся моладзь -- будучыня! Будучыня 
за Янам Беларус" -- беларус, юрыст, бібліязнаўца, палітык, 
пісьменьнік -- будучыня! 

Жыве справа Чэ Гевары! Беларускае адраджэньне -- за намі! 
Лістуйце! 210033, Віцебск, а/с 40 

Быць ліцьвінам-- значыць трымацца літоўскага правакансэр- 
ватыўнага ладу (ідэі)! Алесь-ліцьвін 

Шануй прыроду. Не набывай напоі ў аднаразовым посудзё. Ня 
будзь саўком! Вораг саўковага народу - Алесь 














Не пакідайце ж мовы нашай рускай, каб ня ўмерлі. А.Пушкін. Не- 
ўзабаве выйдзе «рускі» нумар «Нашай нівы ісьціннай»! Жыве 
ўся Русь! 

Прадам нядорага асобныя нумары «Спадчыны» (1995-1996), 
«Беларускай мінуўшчыны» (1996-1997 гг). Т. у Вялейцы: 5-78- 
95 








музыка, відэа 
абуду вінілы з голасам М.Забэйды-Суміцкага. Т: в 
Бідэа «Звычайны прэзыдэнт Менская вясна-5б». 220107, Менск, 


аіс150 


Відэафільмы «Адважнае сэрца», «Ісус» -- гатовыя! Продаж, 
запіс. 220107, а/с 150. Т.: (017) 213-43-52, 240-78-01, Віталь Ста- 
нішэўскі 





Бызвольны камітэт Літвы -- нацыяналізм, апантанасьць гГаду- 
кацыя. Для ўсіх тых, хто яшчэ думае галавой. 220113, а/с 197 
(ВКЛ), рацзізп(дтаі! па 

Супакойце хто-небудзь «граждана» Шніпа з гэтымі сабакамі. 
Колькі можна? Уладзімер Сабалеўскі 


кантакты 

Управа «БіеІЧо]4» паведамляе ўсім цяперашнім ібудучым сяб- 
рам аб зьмене паштовага адрасу: 210001, Віцебск-1, а/с40 

Злы дый дрэнны жадае спазнаць добрую дый спагадлівую з 
мэтай выпраўленьня. Менск, п/с 3504, 220079 

Сымпатычны мянчук шукав актыўных мужчын. АС 78, 220141, 
Менск 

Спадара Алеся з Палесься просім зьвярнуцца для магчымага 
супрацоўніцтва: беда Ёисі, а/с 342, 220050, Менск 

Спадара Крывіча зь Менску запрашаем ліставаць дзеля высь- 
вятленьня ідэйных сыходжаньняў: а/с 342, 220050, Менск 

Беларускі браце! Калі табе даспадобы падарожнічаць па Бела: 
русі іслухаць нашамоўныя рок-гурты, лістуймася. 213822, Ма- 
гілёўская вобл., Бабруйск, вул.Гагарына 7170, Алена 

Запрашаю да ліставаньня цікавых людзей (пол імесца жыхар- 
ства значэньня ня маюць). Аксана Камінская, 222310, Маладэч- 
на, вул. Я.Купалы 126/318 

МЕМ, прыяжджайце ў Берасьце! Тут вас чакаюць і любяць. Алена 

















Набуду З том энцыкляпэдыі гісторыі 
Беларусі. Добра заплачу. 
Тэл.: 206-24-62, увечары 






праца 

Гісторыя Беларусі: пісьмовыя працы і заняткі. Т.: 2114-8582 

Шукаю працы вартаўніка, ахоўніка і да тп.-- увечары, выход: 
нымі. Распаўсюджваньне і піраміды не прапаноўваць. Т.: 213-18- 
56, Ігар 
укаю працы перакладчыка або ў галіне рэклямы. В/а (сацы- 
яльная псыхалёгія), РС, ангельская й нямецкая мовы, досьвед 
працы ў выдавецтве (пераклад літаратуры і тэхнічных тэкстаў). 
Т.: 227-96-02 (раніцай і ўвечары) 

Ангельская мова: пераклады на беларускую ірасейскую, у тым 
ліку літаратурныя. Хатнія заданьні, кантрольныя. Т.: 227-96-02 

Прапануем в/а працу з інфармацыяй (150 у.а.) па месцы жыхар- 
ства. Гарантыя. Капэрта са зв/а. 213828, Магілёўская вобл., Баб- 
руйск, а/с 22 

Дапамагу пачаць уласную справу ўхаце (нераспаўсюджвань- 
не). Прыбытак ад 200 у.а. Здолее кожны! Ад Вас: капэрта са зв/ 
а-купон б/а: 220089, Менск-29, а/с 122 


рапануем в/а працу у.а ўзінфармацыяй. Гарантыя 1007». 
Круцько К., 225320, Баранавічы, а/с75 








сьцяг 

Быраб сьцягоў, вымпэлаў, шэўронаў нацыянальных і для арга- 
нізацыяў. Алесь Ярась, Маскоўская, д. 338/1, кв. 40, Берасьце, 
224023 





хата 

Прадам цагляную хату, гаспадарчыя пабудовы, сад. Блізка Вяль- 
ля, Літва. Юзэфа Шаблінская, в.Попішкі, Падольскі с/с, Астра- 
вецкі р-н, 231232, Гарадзенская вобл. 





«Наша Ніва» незалежная гаэзта, заснаваная ў 1906, адноўленая ў 1991.Галоўны рэдактар Сяргей Дубавец. 
Рэдактар выпуску Андрэй Дынько. Мастацкі рэдактар Сяргей Харэўскі. Сакратар-рэфэрэнт Аляксандра Макавік. 


Дызайн-макет Лявон Раманчык. Выдавец: рэдакцыя газэты «Наша 


Адрас для допісаў: 220050, Менск, а/с 537. 


Ніва». Заснавальнік Павал Жук. 


Теі/Тах: (017) 227-78-92. Е-таі!: пізаФцзег.мпіреі!.Бу Нр:/ /тетЫег5.хоот.сот/Маза Міуа. 


Ф НАША НІВА.Спасылка на «Нашу Ніву» абавязковая. Наклад 3757.6 палос фарматам А2.Нумар падпісаны ў 
друк 23:41, 06.02. 2000. Друкарня выдавецтва «Беларускі Дом друку». Менск, праспэкт Францішка Скарыны, 
79.Замова Ме 453. Рэдакцыя не нясе адказнасьці за зьмест рэклямных абвестак. Кошт свабодны. 
Пасьведчаньне аб рэгістрацыі пэрыядычнага выданьня Мэ 581 ад 4-га ліпеня 1996 г., выдадзенае Дзяржаўным 
камітэтам па друку Рэспублікі Беларусі. Юрыдычны адрас: г. Менск, пр. газэты «Известия», д. 8, кв. 173. 


Дыспэгчарска-рэдакцыйны адрас Менск, Бабруйская, 19/36 

